

Bini Ewlieni

Novembru 2020

Werrej

1	Ħarsa generali	2
1.1	Il-proġett jibda	2
1.2	Ġrajjiet importanti tal-proġett	8
1.3	Deskrizzjoni tal-Bini	14
1.4	Sit	19
1.5	Disinn tal-Enerġija	27
1.6	Sostenibbiltà	29
1.7	Mafkar	31
1.8	Sensiela ta' ritratti taż-Żminijiet (2004-2015)	34
2	Kompetizzjoni	35
2.1	Fażijiet tal-kompetizzjoni	37
2.2	Format tal-kompetizzjoni	54
3	Faži tal-ippjanar	56
3.1	Id-diversi fażijiet tal-ippjanar	56
3.2	Faži tat-titjib	57
3.3	Faži tal-ippjanar preliminari	59
3.4	Faži tal-ippjanar dettaljat	60
3.5	Faži tal-ippjanar biex jibda x-xogħol	62
4	Faži tal-Kostruzzjoni	65
4.1	Xogħol preliminari	65
4.2	Xogħol strutturali	71
4.3	Faċċata	82
4.4	Arkitettura tal-pajsaġġ	85
5	Appendiċi	87

1 Harsa ġenerali


1.1 Il-proġett jibda

1.1.1 Dar ġdida għall-BCE

Wara rakkmandazzjoni tal-Qorti Ewropea tal-Audituri lill-istituzzjonijiet Ewropej kollha li għal żmien fit-tul aktar jaqbel li jkollok il-bini tiegħek milli tikri post għall-uffiċċi, il-BCE bena l-post tiegħu fuq is-sit tal-Grossmarkthalle (li qabel kienet il-pitkalija ta' Frankfurt). Il-post ġie ddisinjat mill-periti bbażati fi Vjenna **COOP HIMMELB(L)AU**.

Grafika 1

I-ġholi tal-bini tal-uffiċċi 185 metru




Grafika 2

120,000 m² erja tas-sit kollu



Grafika 3

250 metru: it-tul tal-Grossmarkthalleaktar



1.1.2

Għażla tal-post

Meta fl-1992 ġie ffirmat it-Trattat ta' Maastricht, ġie deċiż li l-BCE jkollu l-post tiegħu fi Frankfurt am Main. Fl-1998, meta l-BCE beda jopera minn ufficċċi mikrijin fil-Eurotower, il-bank beda jfittex post xieraq fi Frankfurt am Main fejn seta' jibni s-sede tiegħu. Wara li ġew eżaminati 35 post fil-belt kollha, il-BCE fl-aħħar iddeċieda li juža

I-art tal-Grossmarkthalle (il-pitkalija l-qadima) u jinkorpora l-bini eżistenti fid-disinn tal-bini l-ġdid tiegħu.

Studju ta' fattibbiltà wera li dan il-post kien l-iżjed wieħed vijabbi ekonomikament, kellu konnessjonijiet tajbin fejn tidħol l-infrastruttura, seta' jiħaq il-ħtiġijiet ta' wisa', u kien l-aħjar post biex setgħu jiġu implementati l-miżuri ta' sigurtà meħtieġa minn bank ċentrali. Barra minn hekk, il-post kien joffri wisa' biżżejjed għal aktar kostruzzjoni u estensjonijiet.

Il-biċċa l-kbira tal-membri tal-istaff li jaħdmu fil-qasam tal-politika monetarja issa qiegħdin jaħdmu taħt saqaf wieħed fid-distrett ta' Ostend fi Frankfurt am Main. Madankollu, bilili l-bini ġdid ġie ddisinjat fi żmien meta ma kienx previst li l-BCE kien se jieħu f'idejh ir-responsabbiltà għas-superviżjoni bankarja fiż-żona tal-euro, f'Novembru 2013 il-BCE ħa d-deċiżjoni li jkompli jikri l-Europotower biex fih iżomm l-istaff tas-superviżjoni bankarja. Il-membri tal-istaff li jipprovdū servizzi komuni jinsabu fiż-żewġ binjiet.


Grafika 4

73 kilometru tikħil ta' fili



Grafika 5

4,300 t azzar



Grafika 6

3,500 bieb



1.1.3 Funzjonal u flessibbli

Id-dokument tal-kompetizzjoni, id-deċiżjoni finali tal-ġurija u l-fażijiet sussegwenti tal-ippjanar kieni jiffukaw fuq il-funzjonalità u s-sostenibbiltà tal-bini l-ġdid, u dawn iż-żeġwġ aspetti ewlenin se jibqa' jkollhom sehem importanti fil-mod kif jintuża l-bini. Id-disinn tal-istruttura u l-użu tal-wisa' fil-bini l-ġdid joħolqu ambjent tax-xogħol li jissodisfa diversi htiġijiet funzjonali u jiffacilita l-komunikazzjoni bil-miftuħ biex jissaħħu l-hidma u l-interazzjoni f'kull livell. Fl-istess ħin, il-livell ta' flessibbiltà fid-disinn jippermetti li jsir tibdil skont il-ħtieġa bl-inqas sforz.

Grafika 7

6,000 element fil-faċċata




Grafika 8

Aktar minn 700 siġra



Grafika 9

14-il puntal djagonal tal-azzar



1.1.4 Bini karakteristiku tal-belt

Il-kumpless tal-bini ġie žviluppat bħala parti minn proċess ta' disinn urbanistiku li kella č-ċentru tal-belt ta' Frankfurt bħala l-punt ta' tluq tal-allinjament tiegħu. Ir-riżultat huwa bini prominenti karatteristiku tal-belt fuq l-art tal-Grossmarkthalle, filwaqt li t-torri tal-ufficċċi jestendi l-profil tal-bini għoli ta' Frankfurt lejn il-lvant. L-istorja saret parti mill-BCE meta s-sala ewlenija tal-pitkalija l-qadima tal-belt inbidlet u ġiet integrata fid-disinn, sabiex żdiedet l-uniċità ta' dan il-bini karatteristiku fid-distrett ta' Ostend fi Frankfurt.

1.2 Ģrajiġi importanti tal-proġett

Meta twaqqaf il-BCE fl-1998, huwa beda jfittex sit adattat fejn jista' jibni l-bini tiegħu stess fi Frankfurt am Main. B'kolloks ġew mistharrja 35 sit. Studju dwar il-fattibbilt – li sar fl-1999 flimkien mal-periti ta' Frankfurt, Jourdan & Müller – wasal għall-konklużjoni li s-sit tal-Grossmarkthalle (l-ex sala tas-suq bl-ingrossa ta' Frankfurt) kien eċċellementi għall-bini tal-kwartieri l-ġodda tal-BCE u li s-sala tal-pitkalija nnifisha kienet tista' tiġi inkorporata bla diffikultà fil-kwartieri l-ġodda tal-BCE. Il-BCE u l-Belt ta' Frankfurt am Main iffirmaw il-ftehim ta' xiri għal dak is-sit fir-rebbiegħa tal-2002. Fl-istess sena, il-BCE nieda kompetizzjoni internazzjonali għall-ippjanar urban u arkitettoniku għad-disinn tal-kwartieri ġenerali l-ġodda tiegħu Din il-kompetizzjoni kellha diversi fażijiet (ara 2.1 Fażijiet tal-kompetizzjoni). Matul il-faži tar-reviżjoni, it-tliet rebbieħa tal-premju magħżuла mill-ġurija ngħataw l-opportunità li jirfinaw id-disinji tagħhom. F'Jannar 2005 il-Kunsill Governativ tal-BCE iddeċċieda li d-disinn rivedut ta' COOP HIMMELB(L)AU laħaq l-aħjar ir-rekwiżiti funzjonali u teknici tal-BCE. Din id-deċiżjoni ġiet segwita minn faži ta' titjib u bosta fażijiet ta' ppjanar (ara 3.1 Id-diversi fażijiet tal-ippjanar).

Fis-6 ta' Mejju 2008 il-Belt ta' Frankfurt tat-permess sħiħ għall-bini lill-BCE. L-ewwel ġebla tqiegħdet fid-19 ta' Mejju 2010, li mmarkat il-bidu tax-xogħlijiet ta' kostruzzjoni ewlenin. Fl-20 ta' Settembru 2012 saret ċeremonja biex tiċċelebra t-topping out tal-binja u fit-18 ta' Marzu 2015, wara r-rilokazzjoni tal-personal f'Novembru 2014, il-bini l-ġdid ġie ufficialment inawgurat.

Ritratti fuq Flickr: Inawgurazzjoni tal-Bini l-Ġdid tal-Bank Ċentrali Ewropew, 18 ta' Marzu 2015

1.2.1 Ċeremonja tat-topping out tal-bini tal-ufficċċi

Fl-20 ta' Settembru 2012, il-BCE organizza ċeremonja ta' topping out biex jiċċelebra t-testi ja tax-xogħlijiet strutturali ewlenin għall-bini l-ġdid tiegħu.

Wara diskors ta' merħba mill-ex Membru tal-Bord Eżekuttiv tal-BCE Jörg Asmussen, saru diskorsi minn Peter Feldmann, Sindku tal-Belt ta' Frankfurt am Main, u Klaus Pöllath, Membru tal-Bord tad-Diretturi ta' Ed. Züblin AG, il-kumpanija responsabbli għax-xogħlijiet strutturali ewlenin. Membri tal-Bord Eżekuttiv, tal-Kunsill Governativ u

tal-Kunsill Ĝeneralis tal-BCE poġġew is-27 bandiera tal-Istati Membri tal-UE kif kienu dakinar u l-bandiera tal-Unjoni Ewropea f'kuruna li tħejjiet għall-okkażjoni. Iċ-ċerimonja ntemmet billi l-kuruna ttellgħet sal-ogħla sular u ngħatat it-tislima tradizzjonali mill-formen tal-kostruzzjoni tat-torrijiet.

Grafika 10

Ċerimonja tat-topping out tal-bini tal-uffiċċi



Diskorsi

- Diskors ta' merħba minn Jörg Asmussen, Membru tal-Bord Eżekuttiv tal-BCE (Ingliz, Germaniż)
- Diskors ta' Peter Feldmann, is-Sindku tal-Belt ta' Frankfurt am Main (Ingliz, Germaniż)
- Diskors ta' Klaus Pöllath, Membru tal-Bord tad-Diretturi ta' Ed. Züblin AG (Ingliz, Germaniż)

1.2.2 Tqegħid tal-ewwel ġebla

Il-bini tal-ġebla baži fid-19 ta' Mejju 2010 immarka l-bidu uffiċċiali tax-xogħlijet ta' kostruzzjoni għall-bini l-ġdid tal-BCE.

L-indirizz ta' merħba minn Jean-Claude Trichet, President tal-BCE dak iż-żmien, kien segwit minn xewqat tajba minn Petra Roth, ex Sindku tal-Belt ta' Frankfurt, u Wolf D. Prix, CEO ta' COOP HIMMEL(L)AU, id-ditta ta' periti li d-disinn tagħhom kien rebañ il-kompetizzjoni internazzjonali għall-ippjanar urban u arkitettoniku. Il-President,

il-membri tal-Bord Eżekuttiv, il-Kunsill Governattiv u I-Kunsill Ĝeneralu tal-BCE, kif ukoll is-sindku u l-perit, qiegħdu fl-ewwel ġebla sett ta' pjanti tal-bini, gazzetti mis-27 Stat Membru, settijiet tal-muniti tal-euro mis-16-il pajjiż li dak iż-żmien kienu fiż-żona tal-euro, sett ta' karti tal-flus tal-euro, kif ukoll munita tal-belt ta' Frankfurt. L-ewwel ġebla mbagħad għiet issiġillata u ttieħdet fil-ħofra kbira skavata fejn inbnew iż-żewġ torrijiet tal-uffiċċi.

Grafika 11

Tqegħid tal-ewwel ġebla



Diskorsi

- Diskors ta' merħba ta' Jean-Claude Trichet, President tal-BCE ([Ingliz](#), [Germaniż](#))
- Diskors ta' Petra Roth, is-Sindku tal-Belt ta' Frankfurt am Main ([Germaniż](#))
- Diskors ta' Wolf D. Prix, CEO ta' COOP HIMMELBLAU ([Ingliz](#))

1.2.3

Inawgurazzjoni

Fit-18 ta' Marzu 2015, il-BCE organizza ċeremonja għall-inawgurazzjoni tal-bini l-ġdid tiegħu, flimkien mal-laqqhat regolari tal-Kunsill Governattiv u tal-Kunsill Ĝeneralu.


“Dan il-bini huwa simbolu ta' dak kollu li tista' tikseb l-Ewropa magħquda,” qal il-President tal-BCE Mario Draghi. “Hafna nies ħadmu bla heda biex dan il-bini seta' jsir reallta.” Qal ukoll li “Dan il-bini huwa punt ta' referenza għall-belt ta' Frankfurt. u jipprovd i l-BCE b'dar ġidha impressjonanti minn fejn jesegwixxi l-mandat tiegħu.”

Wara d-diskors ta' merħba tal-President, saru diskorsi oħra mid-Deputat Ministru-President tal-Istat ta' Hesse, Tarek Al-Wazir, u mis-Sindku tal-Belt ta' Frankfurt am Main, Peter Feldmann. Membri tal-Bord Eżekuttiv, tal-Kunsill Governattiv u tal-Kunsill Ĝeneralu tal-BCE u tal-Bord Superviżorju tal-Mekkaniżmu Superviżorju Uniku (MSU), kif ukoll l-ex President tal-BCE, Jean-Claude Trichet u l-ex membri tal-Bord Eżekuttiv Jörg Asmussen, Lorenzo Bini-Smaghi, Lucas Papademos u Gertrude Tumpel-Gugerell raw lill-President tal-BCE Mario Dragi jaqta' ż-żigarella fil-Grossmarkthalle.

Għal din iċ-ċeremonja attendew ukoll Wolf Prix, Kap Eżekuttiv tal-arkitetti COOP HIMMELB(L)AU, Salomon Korn, il-Kap tal-Komunità Lhudija Frankfurt, Konrad Elsaesser, rappreżentant tal-familja Elsaesser, Petra Roth, ex Sindku tal-Belt ta' Frankfurt, Olaf Cunitz, Kap tad-Dipartiment tal-Ippjanar Urban u s-Sindku tal-Belt ta' Frankfurt, u Friedrich von Metzler, Ċittadin Onorarju tal-Belt ta' Frankfurt u s-Sindku tal-Belt ta' Frankfurt.

Grafika 12

Is-Sur Draghi jaqta' ż-żigarella



Diskorsi

- Diskors minn Mario Draghi, President tal-BCE ([Ingliz](#), disponibbli wkoll fi 22 lingwa oħra)
- Diskors minn Tarek Al-Wazir, Viċi Ministru President tal-Istat ta' Hessen ([Ingliz](#))
- Diskors minn Peter Feldmann ([Germaniż](#))

1.2.4 Luminale

Luminale huwa festival internazzjonal tad-dawl li jsir kull sentejn fi Frankfurt u fir-reğjun tar-Renu-Main bħala parti mill-fiera kummerċjali tad-Dawl+Bini.

Casa Magica

Fl-2008 meta l-Luminale ġie ċelebrat għar-raba' darba, il-BCE ha sehem ukoll. Mill-għabex ta' nofsillejl l-artisti tad-dawl, Casa Magica, ta' Tübingen (Friedrich Förster u Sabine Weissinger) xegħlu l-faċċata tan-Nofsinhar tal-Grossmarkthalle.

Grafika 13

II-Grossmarkthalle illuminat – 1

(© Robert Metsch)



Tliet motivi

Tliet motivi ġew proġettati b'rotazzjoni lejn il-faċċata tal-konkrit tad-distribuzzjoni tal-bini: l-ewwel motif tal-frott u l-ħaxix fakk il-funzjoni preċedenti tiegħu bħala sala tas-suq bl-ingrossa; it-tieni ffukat fuq il-prinċipji formali li jikkaratterizzaw il-karti tal-flus, u b'hekk enfasizza r-rwol futur tiegħu bħala l-kwartieri ġenerali tal-BCE; u t-tielet wieħed adatta liberament il-prinċipji formali li jikkaratterizzaw il-karti tal-flus, u b'hekk enfasizza r-rwol futur tiegħu bħala l-kwartieri ġenerali tal-BCE.

Grafika 14

II-Grossmarkthalle illuminat – 2


(© Robert Metsch)



Grafika 15

II-Grossmarkthalle illuminat – 3

(© Robert Metsch)



Meta tnieda

Meta tnieda I-Luminale, il-BCE stieden lil dawk kollha li kellhom interess għal sessjoni ta' tagħrif quddiem is-sala ewlenija fuq ir-Ruhrorter Werft, faċċata tal-Grossmarkthalle mdawwal.

Grafika 16

Luminale 2008



1.3 Deskrizzjoni tal-Bini


1.3.1 Tliet elementi ewlenin

Il-kumpless li jiġbor fih il-bini l-ġdid tal-BCE huwa magħmul minn tliet elementi ewlenin: il-Grossmarkthalle (li qabel kienet il-pitkalija l-qadima ta' Frankfurt), bi strutturi interni ġodda; bini għoli magħmul minn żewġ torrijiet tal-uffiċċi li jingħaqdu flimkien permezz ta' atrju; u l-bini tad-daħla, li joħloq rabta viżiva bejn il-Grossmarkthalle u l-bini tal-uffiċċi, u jifforma d-daħla ewlenija tal-BCE li tagħti għal fuq Sonnemannstrasse.

1.3.2 Il-Grossmarkthalle

Il-Grossmarkthalle, li ġie rinnovat u restawrat għalkollox, huwa parti integrali mill-bini l-ġdid tal-BCE.

Grafika 17
II-Grossmarkthalle



Bini qadim tas-snin 1920

Il-Grossmarkthalle nbena bejn l-1926 u l-1928 skont id-disinn ta' Martin Elsaesser, li dak iż-żmien kien Direttur tal-Ippjanar Urbanistiku tal-Belt ta' Frankfurt am Main. Ilu kklassifikat bħala bini skedat mill-1972 u sal-4 ta' Ĝunju 2004 kien għadu jiffunzjona bħala pitkalija tal-frott u l-ħaxix.

Skop ġdid

Wara li sarlu xogħol estensiv ta' rinnovazzjoni u restawr li tlesta fl-2014, il-Grossmarkthalle llum jiġbor fih il-postijiet fejn jista' jidħol il-pubbliku, bħal-lobby, is-swali tal-wirjet u l-kafetterija, kif ukoll ċentru tal-viżitaturi, restorant għall-membri tal-istaff u parti maħsuba għall-konferenzi. Dawn tal-aħħar ġew integrati fis-sala bħala bini separat skont il-kunċett ta' struttura f'oħra. Biex tidħol f'dik li kienet is-sala tal-pitkalija trid tgħaddi mill-bieb ewljeni li jinsab taħt il-bini tad-dafla.

Tabella 1
Tagħrif dwar il-Grossmarkthalle

	Kej
Erja totali tal-art tas-sala	madwar 12,500 m ²
Għoli tas-sala	madwar 23 metru
Tul tas-sala	220 metru
Wisa' tas-sala	50 metru
Għoli tal-bini tal-ġnub	32,50 metru
Erja tal-art tal-bini tal-ġnub	madwar 975 m ²

1.3.3 Il-bini tal-uffiċċi

B'għoli ta' madwar 185 metru, il-bini tal-uffiċċi, bis-siluwett karatteristiku tiegħi, jestendi l-linjal tal-profil ta' Frankfurt lejn il-lvant.

Grafika 18
Il-bini tal-uffiċċi



Il-bini tal-uffiċċi huwa magħmul minn żewġ torrijiet poligonal li jingħaqdu permezz ta' atriju. It-torri tat-tramuntana għandu 45 sular filwaqt li t-torri tan-nofsinhar għandu 43 sular.

Belt vertikali

Il-kunċett tal-atriju tal-ħġieġ bejn iż-żewġ torrijiet huwa dak ta' "belt vertikali", bi pjattaformi u pontijiet ta' kollegament li joħolqu l-impressjoni ta' toroq u pjazez f'belt. Dawn il-pjattaformi jaqsmu l-atriju fi tliet sezzjonijiet b'għoli li jvarja bejn 45 u 60 metru.

Flessibbiltà

Il-bini tal-uffiċċi fih il-biċċa l-kbira tal-postijiet tax-xogħol u s-swali għal-laqqħat interni tal-BCE. Is-sala l-kbira tal-laqqħat tal-kunsill u l-uffiċċi tal-membri tal-korpi deċiżjonali tal-BCE jinsabu fis-sulari ta' fuq. Kull sular joffri livell għoli ta' flessibbiltà li jippermetti varjetà ta' arranġamenti għall-uffiċċi.

Tabella 2

Tagħrif dwar il-bini tal-uffiċċi

Kej	
Erja totali tal-art	madwar 110,000 m ²
Erja tal-art (ta' sular għal kull torri)	700 m ² sa 1,200 m ²
Għoli tat-torri tat-tramuntana	185 metru (45 sular)
Għoli tat-torri tan-nofsinhar	165 metru (43 sular)

1.3.4 Il-bini tad-daħla

Dan il-bini huwa d-daħla ewlenija tal-BCE u jinsab f'Sonnemannstrasse.

Grafika 19
Il-bini tad-daħla



Rabta viživa

Il-bini tad-daħla joħloq rabta viživa bejn il-bini tal-uffiċċi u l-Grossmarkthalle. Bid-disinn asimmetriku tiegħu, faċċati inklinati u twieqi ta' proporzjonijiet kbar, il-bini jifforma d-daħla li twassal għall-bini tal-uffiċċi li jinsab warajha.

Čentru tal-istampa

Il-bini tad-daħla jiġbor fih iċ-ċentru tal-istampa, minn fejn jixxandru l-konferenzi stampa tal-BCE. Iċ-ċentru tal-istampa tidħol għaliex minn sala li fuqha hemm kmamar mgħammar biex jintużaw mill-ġurnalisti waqt il-konferenzi stampa. Hemm ukoll awditorju ieħor qrib is-sala l-kbira tal-konferenzi stampa.

Tabella 3


Kej	
Erja totali tal-art	madwar 3,000 m ²
Għoli	27.50 metru

1.4 Sit

1.4.1 Tfittxija għal sit xieraq

Grafika 20

Pjan tas-Sit II-Grossmarkthalle



FI-1998 il-Bank Ċentrali Ewropew (BČE) beda jfittex sit xieraq biex jibni l-uffiċċi i-l-ġodda tiegħu fi Frankfurt. B'kolloks gew eżaminati 35 sit; wieħed minnhom kien il-Grossmarkthalle (il-pitkalija tal-frott u ħxejjex tal-belt) fid-distrett tal-Ostend.

1.4.1.1 Distrett ta' Ostend

Fejn jiltaqgħu l-belt u x-xmara

Il-kwartieri l-ġodda tal-Bank Ċentrali Ewropew (BČE) inbnew fuq is-sit ta' dak li qabel kien suq ta' bejgħ bl-ingrossa, il-Grossmarkthalle (§1.4.1.2 L-istorja tal-Grossmarkthalle), fid-distrett tal-Ostend fi Frankfurt. Il-post fejn jinsab is-sit jimmarka l-fużjoni bejn il-belt u x-xmara. L-Ostend li hu differenti ħafna minn postijiet oħra, ilu jiġi žviluppat mis-snin 90, waqt li l-inħawi fil-qrib kien qed jiġu riorganizzati fir-rigward tal-istruttura urbana taż-żona. Fuq in-naħha l-oħra tal-linji tal-ferrovija hemm il-baċċiri tal-Osthafen, fejn għadhom jidhru l-karatteristiċi li kienu għadhom evidenti wkoll sa dan l-aħħar madwar il-Grossmarkthalle. Żewġ settijiet ta' krejns li huma

elenkati fil-lista tal-Wirt Kulturali u li jinsabu fuq il-moll maġenb il-Grossmarkthalle jfakkru f'dan l-imgħoddi industrijali.

Grafika 21

Il-Grossmarkthalle fid-distrett ta' Ostend ta' Frankfurt, 2002

(© EZB/KingAir Luftfoto)



Bidla strutturali

Dik li qabel kienet żona industrijali tul ix-xtut tax-xmara Main fil-punent tas-sit tal-Grossmarkthalle žviluppat ftit ftit f'żona residenzjali attraenti bi spazji ħodor. Dan hu l-post fejn il-bidla fid-dehra tal-istrutturi u l-bini tal-Ostend fi Frankfurt tidher l-iżjed čara.

L-ambjent tal-belt li qed jinbidel

F'dawn l-aħħar snin, il-bidla strutturali kontinwa mill-manifattura għas-settur tas-servizzi biddlet id-dehra urbana tad-distrett tal-Ostend fi Frankfurt. Il-kuritur ċentrali tal-iżvilupp taż-żona hu dak tal-Hanauer Landstrasse, li qisa kalamita għax qed tiġbed ghaddi dejjem jikber ta' fornituri tas-servizzi u postijiet ghall-attivitajiet kulturali.

1.4.1.2 L-istorja tal-Grossmarkthalle

Martin Elsaesser: il-perit wara l-Grossmarkthalle

Il-Grossmarkthalle ġie ddisinjat minn Martin Elsaesser meta kien Stadtbaudirektor ((Direttur tal-Awtorità tal-Ippjanar) tal-Belt ta' Frankfurt am Main. Il-Grossmarkthalle, mibni bejn 1926 u 1928, hu x'aktarx l-iżjed importanti fost il-bini kollu li ppjana. Dan kien mhux biss l-ikbar kumpless ta' bini tal-belt, iżda wkoll l-ikbar struttura ta' konkrit rinfurzat bla pilastri fid-dinja. Fiż-żmien meta Ludwig Landmann kien is-sindku, Frankfurt żviluppat f'metropoli. Fl-1925 ġħatar lil Elsaesser bħala Stadtbaudirektor ta' Frankfurt. Elsaesser kien responsabbi għal ħafna bini pubbliku, bħal per eżempju l-iskola Pestalozzi f'Seckbach, l-iskola primarja Römerstadt, il-klinika psikjatrika f'Niederrad u l-pixxina ta' ġewwa f'Fechenheim. Madankollu, ebda bini ieħor ma kien iżjed simboliku tal-evoluzzjoni ta' Frankfurt mill-Grossmarkthalle.

Grafika 22

Martin Elsaesser

(© Martin-Elsaesser-Stiftung)



Tabella 4
Bijografija ta' Martin Elsaesser

Studji akkademici u l-bidu tal-karriera	Martin Elsaesser twieled f'Tübingen fl-1884. Mill-1901 sal-1906 studja l-arkitettura fl-Università Teknika ta' Munich taht Friedrich von Thiersch, u fl-Università Teknika ta' Stuttgart taht Theodor Fischer. Fl-1905 rebah il-konkors għad-disinn ta' wahda mill-knejjes Luterani f'Baden-Baden u beda l-hidma tiegħu bhala perit. Bejn l-1906 u l-1908 hădem bhala assistant ta' Theodor Fischer fi Munich, u mill-1911 sal-1913 bhala assistant tal-Professur Paul Bonatz fl-Università Teknika ta' Stuttgart, fejn kellu l-katedra tad-disinn tal-bini, arkitettura medjevali u tipi ta' bini, mill-1912 sal-1920.
Quċċata tal-karriera	Bejn l-1920 u l-1925 Elsaesser kien id-Direttur Principali tal-Iskola tal-Arti u Snajja f'Cologne, li iżjed tard saret magħrufa bhala I-Kölner Werkschulen (Skejjel tas-Snajja ta' Cologne). Fl-1925 inhatar bhala Stadtbaudirektor ta' Frankfurt am Main mis-Sindku Ludwig Landmann.
Il-Ġermanja Nazzjonali-Soċjalista	Elsaesser baqa' fil-pożizzjoni ta' Stadtbaudirektor sal-1932, meta mbagħad mar Munich fejn baqa' jahdem bhala perit. Mill-1937 sal-1945 kien jogħodd f'Berlin. Fil-Ġermanja Nazzjonali-Soċjalista ma nqħata ebda xogħol ta' ppjanar, iżda rnexxielu jahdem fuq diversi progetti fit-Turkija, inkluż il-bini tal-kwartieri tas-Sūmerbank f'Ankara.
Is-snin ta' wara l-gwerra	Fl-1945 telaq minn Berlin u reġa' mar Stuttgart, bit-tama li jingħata xogħolijiet ta' rikostruzzjoni. Madankollu, ghalkemm Elsaesser ippubblika ghadd ta' testi importanti dwar l-ippjanar urban, xorta ma mexxilux jikseb xogħol ta' ppjanar. Għalhekk, fl-1948 aċċetta pożizzjoni temporanja bhala Professur tad-Disinn fl-Università Teknika ta' Munich, li żamni sa meta ritra fl-1955. Martin Elsaesser miet fi Stuttgart fl-1957.

Il-Grossmarkthalle nbena bejn l-1926 u l-1928 fuq id-disinn ta' Martin Elsaesser, Direttur tal-Awtorità tal-Ippjanar għall-Belt ta' Frankfurt am Main tul il-perijodu 1925 sa 1932.

Dimensjonijiet

B'tul ta' 20 metru, wisa' ta' 50 metru u għoli massimu ta' 23.50 metru, kien użat bħala pitkalija tal-frott u l-ħxejjex, li kienet taqdi mhux biss lil Frankfurt iżda wkoll lir-reğjun kollu tar-Rhine-Main.

Grafika 23
Veduta mill-Grigal

(© Robert Metsch)



Užu

Il-Grossmarkthalle kien jintuża mill-bejjiegħa bl-ingrossa ta' Frankfurt mill-1928 sal-2004, meta dawn ħarġu barra mill-belt u marru fi Frischezentrum fil-majjistral tal-belt.

Grafika 24

Ferrovija, miġbuda fil-Grossmarkthalle (madwar 1930)

(© Institut für Stadtgeschichte)




Monument kulturali

Il-Grossmarkthalle, bini funzjonalisti mill-aqwa tal-epoka klassika moderna, ġie rikonoxxut bħala monument kulturali mill-1972. Billi nbena b'tip ġdid ta' qafas strutturali, fid-dinja ta' dak iż-żmien kien l-ikbar sala ta' konkrit rinfurżat u msaħħa h b'vireġ tal-azzar, u mingħajr sostenn.

Grafika 25

Veduta tal-Grossmarkthalle min-Nofsinhar (madwar I-1930)

(© Institut für Stadtgeschichte)



Tliet elementi diversi

Is-sit kollu tal-Grossmarkthalle kien magħmul orīginarjament mill-elementi li ġejjin:

- Il-Grossmarkthalle kien sala kbira ta' suq b'bini ta' tmien sulari fiż-żewġ truf. Il-bini tal-ġenb fin-naħha tal-punent kien għall-uffiċċi tal-bejjiegħa bl-ingrossa u l-ispażju tal-kaxxiera, waqt li fil-bini tal-ġenb fin-naħha tal-lvant kienu jarmaw dawk li kellhom posta, u hemm ukoll kienu jinsabu l-imħažen tal-friża.
- Iż-żewġ binjet tal-ġenb kien konnessi ma' annessi ta' bini ta' erba' sulari li kienu maqsuma f'restauranti, appartamenti u żona tad-dwana.
- Fin-Nofsinhar tas-sala kien hemm għadd ta' linji tal-ferrovija, minħabba li l-biċċa l-ikbira tal-merkanzija, speċjalment il-frott tropikal, kienet titwassal bit-tren. Kien biss f'dawn l-aħħar għexur ta' snin li l-merkanzija bdiet titwassal bit-trakkijiet.

Preżervazzjoni storika

Skont l-ordni ta' preżervazzjoni, ix-xogħol tar-restawr li għandu jsir fil-Grossmarkthalle u ż-żewġ binjet tal-ġenb ma kcellux jaffettwa d-dehra fundamentali tal-bini. Kellu jiġi rrestawrat bil-għalli u jibqa' komponent distint tad-disinn tas-sit. Ix-xogħol tar-restawr gedded ukoll ċerti elementi tal-kostruzzjoni li biż-żmien inħbwew. Qabel ma s-sit ingħata lill-BCE, twaqqgħu l-"Importhalle" u xi bini żgħir ieħor li kienu fi stat hażin.

Qafas strutturali

Meta nbena, il-Grossmarkthalle kien l-ikbar sala ta' konkrit rinfurzat u mingħajr pilastri fid-dinja. L-istruttura tas-saqaf tas-sala prinċipali hi magħmula minn 15-il qoxra tal-konkrit li jserrhu fuq kolonni ta' konkrit rinfurzat. Il-qxur tal-konkrit, mibnija skond il-metodu Zeiss-Dywidag, huma ta' 15-il metru wisa' u 43.50 metru tul. Fil-quċċata, għandhom ħxuna ta' 7.50 centimetru biss.

Il-faċċati t-twali tas-sala huma magħmula prinċipalment minn strutturi ta' konkrit bil-ħgieg, bħal grilja; il-faċċati fil-livell tat-triq, kif ukoll dawk tal-binjet tal-ġenb, inbnew bl-użu ta' briks kontemporanji.

1.4.2 Il-"*knijsa tal-ħxejjex*"

Il-Grossmarkthalle – jew “Gemieskirch” (‘il-knijsa tal-ħxejjex’) kif isejħulha n-nies tal-post – kien il-post fejn il-kummerċjanti tal-frott u l-ħxejjex kienu jixtru u jbiegħu il-merkanzija tagħihom sa Ĝunju tal-2004. Il-prodotti tas-suq bl-ingrossa kienu jiġu kunsinnati f'medda ta' 200 km madwar Frankfurt. Illum is-suq bl-ingrossa qiegħed fi Frischezentrum, kumplessi għidid fid-distrett ta' Kalbach ta' Frankfurt.

Grafika 26

Grossmarkthalle, 2002

(© EZB/KingAir Luftfoto)



1.4.3 Faxxinu post-industrijali

Is-sit tal-Grossmarkthalle bejn il-baċir tal-Osthafen u č-ċentru tal-belt diġà għandu rabtiet sodi mal-infrastruttura, minħabba l-ħtiegijiet funzjonali ta' dak li qabel kien suq bl-ingrossa. Għalkemm il-ħafna depows u mħażen, mollijiet u linji għall-ġarr tal-merkanzija li ma baqqħux jintużaw ħallew xejra industrijali fuq il-post, iż-żona ilha fi stat ta' transizzjoni mill-industria, għas-servizzi, minn meta ngħalqet il-pitkalija. Mill-aħħar għaxar snin tas-seklu li għaddha, ġara l-istess haġa fl-inħawi ta' madwar il-belt. Per eżempju, it-triq fin-naħha tal-punent tal-Grossmarkthalle (Oskar-von-Miller-Strasse) ġiet żviluppata mill-ġdid b'bini għal residenza u ufficċċi. It-trasferiment tal-BCE għas-sit tal-Grossmarkthalle jikkostitwixxi wieħed mill-komponenti ewlenin tal-iżvilupp urban tad-distrett tal-Ostend.


1.5 Disinn tal-Enerġija

Mill-bidu nett tal-kompetizzjoni tad-disinn, l-għan dikjarat tal-BCE kien li l-kwartieri l-ġodda tiegħi kellhom ikunu 30% iż-jed effiċċienti mil-livell stipulat fl-Energieeinsparverordnung 2007 (id-direttiva Ģermaniża dwar il-konservazzjoni tal-enerġija). Biex dan jitwettaq, ġew esplorati u analizzati l-possibiltajiet kollha, b'mod partikolari fir-rigward tal-faċċati u s-sistemi tekniċi. Il-kunċett tal-enerġija li rriżulta għandu l-karatteristiċi li ġejjin.

Grafika 27

Disinn tal-Enerġija

(© Robert Metsch)



1.5.1 Ģbir tal-ilma tax-xita

Il-Grossmarkthalle nnifsu għandu medda ta' bejt ta' madwar 10,000 metru kwadru. Ĝiet installata sistema għall-ġbir tal-ilma tax-xita, li mbagħad jista' jintuża kemm għat-tisqija tal-ġonna meta ma tagħml ix-biżżejjed xita, kif ukoll għall-iflaxxjar tat-tojilts fil-Grossmarkthalle.

Grafika 28

Ġbir tal-ilma tax-xita

(© Robert Metsch)



1.5.2 Sħana riċiklata

Is-sħana žejda ġġenerata miċ-ċentru tal-komputers tiġi inkanalata għal ġewwa sistema tas-ħana li tgħaddi fis-soqfa biex issaħħan l-uffiċċji. Il-kwartieri l-ġodda tal-BCE huma konnessi mas-sistema ta' sħana u kurrent kombinati tal-Belt ta' Frankfurt am Main, li hi sistema li tiffranka l-enerġija.

1.5.3 Iżolament termiku effiċċjenti

L-učuñ tal-Grossmarkthalle, p.e. is-saqaf u t-twiegħi, huma iżolati termikament biex jinħolq spazju termiku bejn l-ispazji ta' barra u ta' ġewwa, bħal ma huma r-restorant u s-swali għall-laqgħat tal-istaff. Dawn l-ispazji għandhom il-mikroklima tagħhom, billi huma integrati fis-sala tas-suq bħala sistema separata ta' dar f'dar.

1.5.4 Ventilazzjoni naturali tal-uffiċċji

Minbarra s-sistemi ċentrali tal-ventilazzjoni, hemm elementi motorizzati għall-ventilazzjoni inkorporati fil-faċċat tal-bini li jippermettu l-ventilazzjoni naturali diretta tal-uffiċċji. Għalhekk, il-ħtiġijiet ta' arja friska għal kull persuna jistgħu jiġu sodisfatti mingħajr l-użu ta' ventilazzjoni mekkanika, fejn l-utent jixtieq dan. B'hekk il-persuni għandhom ukoll idea ta' x'qed jiġri barra.

1.5.5 Harsien solari effiċċjenti u dawl li juža ffit enerġija

Biex il-bini ma jassorbix wisq sħana tax-xemx, fil-faċċat huma integrati paraventi effiċċjenti ħafna kontra x-xemx u d-dawl qawwi.

Mod ieħor biex tiġi ffrankata l-enerġija hu dak tal-użu tad-dawl naturali. Fl-uffiċċji għandhom sensuri tad-dawl, biex id-dwal jintfew awtomatikament meta jkun hemm bżżejjed dawl naturali. Għal dak li għandu x'jaqsam mad-dawl artifiċċjali għall-uffiċċji, kif ukoll għall-atriju u s-sala tas-suq, saret ħafna riċerka biex jiġi żgurat li jiġu mdawwla bżżejjed u b'mod effiċċjenti fi kwalunkwe ħin tal-jum.

1.5.6 Użu tal-enerġija ġeotermika għat-tishin u t-tkessiħ

Biex jitnaqqsu iż-żejd l-ispejjeż tal-enerġija tal-bini, fil-pedamenti bil-pilastri ġew inkorporati ċirkuwitxi ġeotermal, li jinżlu sa fond ta' madwar 30 metru sakemm imissu mal-blata ta' taħt Frankfurt. Dawn iċ-ċirkuwitxi jistgħu jiġi konnessi maċ-ċirkuwit tal-ilma u mal-pompi tat-tishin fiċ-ċentru tat-tishin biex mill-art jiġbdu s-ħana fix-xitwa u l-frisk fis-sajf.

Biex jitnaqqas kemm jista' jkun l-għadd ta' sistemi tekniċi u l-ammont ta' enerġija meħtieġa, ċerti spazji, bħalma huma l-atriju jew l-ispażji miftuħha ġewwa s-sala tas-suq m'għandhomx arja kondizzjonata. Minflok, dawn l-ispażji jiffunzjonaw bħala spazju klimatiku u żona ta' transizzjoni bejn barra u ġewwa.

Fl-4 ta' Jannar 2003, daħlet fis-seħħi id-Direttiva 2002/91/KE tal-Parlament Ewropew u tal-Kunsill tas-16 ta' Diċembru 2002 dwar il-prestazzjoni tal-enerġija fil-bini. Fl-1 ta' Ottubru 2007, il-Gvern Ĝermaniż implimenta l-ħiġiġiet, regolamenti u dispożizzjonijiet amministrattivi meħtieġa biex ikun konformi ma' din id-Direttiva. Il-proġett tal-Kwartieri I-Ġodda tal-BCE hu l-ewwel proġett kbir ta' bini fil-Ġermanja li jissodisfa l-ıstandards meħtieġa.


1.6 Sostenibbiltà

Is-sostenibbiltà fil-kostruzzjoni tqis mhux biss kwistjonijiet ambjentali, effiċjenza teknika u ħtiġijiet funzjonali, iżda wkoll ir-riġenerazzjoni urbana u l-aspetti soċċjali.

Grafika 29

Sostenibbiltà fil-Kostruzzjoni

(© Robert Metsch)



1.6.1 Proċess ta' disinn integrat

FI-2002, fi ħdan il-qafas tal-kompetizzjoni internazzjonali għall-ippjanar urban u d-disinn arkitettoniku għall-bini l-ġdid tiegħu, il-BČE ddefinixxa l-programm funzjonal u spazjali, u stabbilixxa targits speċifiċi għall-konsum tal-enerġija. Spjega wkoll il-kondizzjoni tas-sit u l-ispazju ta' madwaru.

Wieħed mill-messaġgi ewlenin li ngħata lill-periti parteċipanti fil-kompetizzjoni tad-disinn kien dwar ix-xewqa għal disinn integrat. Dan ifisser li mill-bidu nett il-perit jaħdem flimkien ma' inġinier strutturali u ma' disinjatur tal-enerġija u l-klima biex tintlaħaq l-ogħla effiċjenza fl-enerġija u s-sostenibbiltà tal-bini. Għalhekk, il-kunċett għall-bini l-ġdid tal-BČE kellu jiġi bbażat fuq il-principji tas-sostenibbiltà u l-aqwa effiċjenza fid-disinn tal-bini, waqt li jitqiesu l-aspetti ekonomiċi, ekoloġiči u soċjali li kellhom jiġu eżaminati fil-konfront tal-ispejjeż futuri għall-operazzjoni, il-manutenzjoni u l-konsum tal-enerġija. Waqt din il-kompetizzjoni u tul l-istadji kollha tal-proċedura ta' valutazzjoni, l-effiċjenza tal-enerġija fid-disinn u l-kwistjonijiet tas-sostenibbiltà kienu motivi importanti.

1.6.2 Riġenerazzjoni urbana

Wieħed mill-elementi tas-sostenibbiltà hu dak tar-riġenerazzjoni urbana. F'dan ir-rigward, l-ispazju ta' madwar il-Grossmarkthalle li fil-biċċa l-kbira hu čċangjat, u fejn it-trakkijiet kienu jipparkjaw biex iħottu, inbidel fi spazju kbir, aħdar, spazju ta' pajsaġġ.

Flimkien ma' ġonna oħra fl-inħawi ta' madwaru - bħalma huma I-GrünGürtel (il-faxxa ħadra madwar Frankfurt) u I-Mainuferpark (żona ta' ġonna tul ix-xtut tax-xmara Main), kif ukoll il-Hafenpark li jinsab qrib (ġnien ġdid ibbażat fuq it-tema tal-“isport u l-eżerċizzju”) u I-Ostpark (il-ġnien fid-distrett Ostend ta' Frankfurt) – jikkontribwixxi għall-ħolqien ta' "pulmun ekoloġiku" għall-Belt ta' Frankfurt.

1.6.3 Riċiklaġġ

Fis-sajf tal-2008, saru xogħolijiet ta' kostruzzjoni fis-sit biex iħejju għax-xogħol ewljeni tal-kostruzzjoni. Dawn ix-xogħolijiet bdew bit-tnejha tal-ħamrija, li kellha tiġi analizzata qabel ma tinġarr biex titwarrab bl-aħjar mod li jirrispetta l-ambjent. Imbagħad tħattew, brikса wara l-oħra, iż-żewġ binjet annessi mal-Grossmarkthalle (żewġ blokki ta' appartamenti ta' erba' sulari l-wieħed), biex kull brikса setgħet titnaddaf individwalment u tinhażen ħalli tintuża fil-futur fit-tiswija tal-partijiet miksura tal-faċċata tal-Grossmarkthalle.

Il-linji tal-ferrovija fis-sit tal-Grossmarkthalle, li ma kienux baqgħu jintużaw, tnejħew bil-galbu. Il-biċċa l-kbira mbagħad intbagħtu lill-Härtsfeld-Museumsbahn (soċjetà tal-ferroviji f'Baden-Württemberg, il-Ġermanja), li issa tuża l-linji għal ħarġiet bit-trens li jaħdmu bl-istim fix-xhur tas-sajf.

1.6.4 Sostenibbiltà u użu mill-ġdid


L-użu mill-ġdid u l-konverżjoni ta' dak li qabel kien il-Grossmarkthalle biex jifforna parti integrali mill-bini l-ġdid tal-BČE, jikkontribwixxi wkoll għas-sostenibbiltà tad-disinn ġenerali tal-bini. Meta xtara s-sit, il-BČE qabel li jżomm id-dehra fundamentali tal-Grossmarkthalle kif kienet. Biex jiġi żgurat li I-Grossmarkthalle jiġi rinnovat b'mod xieraq, il-BČE ħadem mill-qrib mal-awtoritajiet lokali kollha, b'mod partikolari mal-awtoritajiet għall-preżervazzjoni storika u l-awtoritajiet għall-konservazzjoni tal-enerġija tal-Belt ta' Frankfurt am Main u tar-Reġjun ta' Hesse. Permezz ta' din il-kollaborazzjoni, kien possibbli, pereżempju, li jiġu ddisinjati t-twiegħi li huma iktar effiċjenti fl-enerġija u għandhom profil simili għat-twieqi orġinali, skont ir-rekwiżi tal-awtoritajiet għall-preżervazzjoni storika.

1.7 Mafkar

Is-snин bejn l-1941 u l-1945 isawru kapitlu mudlam ferm fl-istorja tal-Grossmarkthalle, billi l-kantina tal-bini tal-ġenb li jħares lejn il-İvant kienet tintuża bħala post fejn jinġabru persuni Lhud qabel ma jiġu d deportati. F'dan il-post, aktar minn 10,000 membru tal-popolazzjoni Lhudja ta' Frankfurt rikbu l-ferroviji li ħaduhom lejn il-kampijiet tal-konċentrément.

Grafika 20

Mafkar



Fl-2001 il-BČE u l-Komunità Lhudija ta' Frankfurt digà kienu īadu d-deċiżjoni li jniedu konkors internazzjonali għad-disinn ta' mafkar. Il-konkors imbagħad ġie organizzat mill-Belt ta' Frankfurt am Main bejn l-2009 u l-2011 bil-kooperazzjoni mill-qrib tal-Komunità Lhudija ta' Frankfurt u l-BČE. Id-disinn rebbieħ, żviluppat mill-arkitetti KatzKaiser, jirnexxilu jidtentifika s-silġiet disponibbli tal-istorja filwaqt li joħloq ġraffa li tissimbolizza l-kumplessitā tad-deportazzjonijiet bla ma jwarrab l-attenzjoni mis-sit attwali. Dan jgħodd kemm għall-proċess burokratiku li wassal għar-reat kif ukoll għar-reat innifsu, jiġifieri, id-deportazzjoni.

Superstiti tirrakkonta l-istorja tagħha

Edith Erbrich hija superstite tal-Olokawst. Fl-1945 flimkien ma' oħrajn fil-familja tagħha, Edith ġiet id deportata mill-Grossmarkthalle għat-Theresienstadt – getto tal-Olokawst u kamp ta' konċentrément. Hija waħda mill-ftit superstite li marru lura fi Frankfurt. Illum il-ġurnata żżur ta' spiss il-mafkar.

[Ara fuq YouTube Hawnhekk](#)

1.7.2 Mogħdija, kabina tal-kontroll u linji tal-ferrovija fuq art pubblika

Il-parti tal-mafkar li tintlaħhaq mill-pubbliku tinsab fil-medda ta' art lejn il-İvant tal-Grossmarkthalle, fejn saret mogħdija għan-nies u č-ċiklisti bejn id-distrett ta' Ostend u x-Xmara Main. Din il-mogħdija pubblika ġidida, flimkien mal-linji l-qodma tal-ferrovija u kabina tal-kontroll li tinsab fil-qrib, isservi ta' tifkira tad-deportazzjoni ta' nisa, irġiel u tfal Lhud. Ĝie kkonservat ukoll pont dejjaq bit-taraġ. Minn fuqu, in-nies kienu jsellmu lill-maħbubin tagħhom jew jiġu jħarsu biex jaraw x'inhu għaddej.

1.7.3 Rampa u kmamar fil-kantina fis-sit tal-BCE

Mit-tarf tal-İvant tas-sit hemm rampa tal-konkos li twassal sal-kmamar fil-kantina tal-Grossmarkthalle. Ir-rampa, li tinsab bejn żewġ ħitan tal-konkos, timmarka l-limiti tad-dahla l-qadima għall-kantina u toħloq qasma fil-pajsa għej. Fil-limiti tas-sit hemm ħġiega li minnha n-nies jistgħu jħarsu 'I isfel lejn id-dahla tal-kantina u jittawlu "fil-profoundità tal-istorja". Il-kamra fil-kantina fejn kienet fl-antik fil-biċċa l-kbira tagħha u hija l-parti awtentika tal-mafkar. Sabiex il-viżitaturi u n-nies ikollhom ħjiel tad-deportazzjonijiet minn firxa ta' perspettivi, f'diversi partijiet tal-mafkar hemm minquxa x-xhieda tal-vittmi u ta' min għaddha minn dawk il-ġrajjet. L-għan huwa li n-nies li joħorġu jimxu fil-ġonna tal-inħawi jiltaqgħu għal għarrieda ma' dan it-tagħrif, mingħajr ma jkollhom il-ħsieb li jżuru l-mafkar.

1.8

Sensiela ta' ritratti taż-Żminijiet (2004-2015)

Data	Fajj
11 ta' Settembru 2015	Bini gdid tal-BCE – Ritratti mill-ajru
18 ta' Marzu 2015	Bini gdid tal-BCE – Inawgurazzjoni
18 ta' Diċembru 2014	Bini gdid tal-BCE – Binja lesta
3 ta' Novembru 2014	Bini gdid tal-BCE – Lest ghall-okkupazzjoni
2013 & 2014	Faži tal-kostruzzjoni tal-bini gdid tal-BCE – għala ta' ritratti 2013 & 2014
Lulju 2013 – Frar 2014	Xogħilijiet ta' kostruzzjoni u infrastruttura teknika tal-bini l-ġdid tal-BCE – Frar 2014
31 ta' Ottubru 2013	Xogħilijiet ta' kostruzzjoni tal-bini l-ġdid tal-BCE: April-Settembru 2013 Bini gdid tal-BCE - Pjanti u taqsim tas-sit
23 ta' Mejju 2013	Il-faċċati tal-bini l-ġdid tal-BCE
28 ta' Marzu 2013	Installazzjoni tal-antenna
20 ta' Settembru 2012	Čerimonna tat-topping out
20 ta' Settembru 2012	Xogħilijiet ta' kostruzzjoni 2008-2012
19 ta' Mejju 2010	Tqegħid tal-ewwel ġebla
19 ta' Mejju 2010	Il-bini gdid tal-BCE
Il-Ħamis, 17 ta' Diċembru 2009	Il-bini gdid tal-BCE
Marzu 2009	Bini gdid tal-BCE, diversi mudelli tal-faċċata
1 ta' Diċembru 2008	Großmarkthalle u s-sit, diversi fažjiet
April 2008	Luminale
8 ta' Ottubru 2007	Xbihat u pjanti tad-disin tal-Ippjanar Dettaljat
1 ta' Ottubru 2007	Xbieha u deskrizzjoni qasira tal-mudell tal-bini (Ingliz , Germaniż)
20 ta' Frar 2007	Xbihat u pjanti tad-Disinn Preliminari
6 ta' Novembru 2006	Xbihat u deskrizzjoni qasira
18 ta' Jannar 2006	Mudell tal-Bini l-Ġdid
16 ta' Diċembru 2005	Mudell tal-Faži ta' Titjib
9 ta' Ġunju 2005	Čerimona tal-firma
20 ta' Jannar 2005	Rebbieħ
13 ta' Jannar 2005	It-tliet disinji riveduti
3 ta' Marzu 2004	Mudelli l-ad-9 disinji l-oħra mit-tieni faži tal-konkors
13 ta' Frar 2004	Mudelli tat-tliet disinji rebbieħa fil-konkors arkitettoniku għall-Kwartieri ġoddha tal-BCE Xbihat addizzjonali.

2 Kompetizzjoni

Fl-2002 il-Bank Ċentrali Ewropew (BČE) nieda kompetizzjoni internazzjonali ta' ppjanar urbanistiku u disinn arkitetoniku għall-bini l-ġdid tiegħu. L-għan tal-kompetizzjoni kien l-identifikazzjoni tal-aħjar kunċetti ta' disinn għall-bini futur tal-BČE u l-għażla ta' arkitett għall-ippjanar dettaljat tal-bini l-ġdid u, possibilment, għall-implimentazzjoni tal-proġett.

Il-bini l-ġdid kellu jinbena fuq is-sit tal-Grossmarkthalle (dik li qabel kienet il-pitkalija ta' Frankfurt), medda ta' 120,000 m² qrib ix-xmara fil-Lvant ta' Frankfurt am Main. Il-BČE xtara s-sit mingħand il-Belt ta' Frankfurt f'Marzu 2002 bil-ħsieb li jibni kwartieri li mhux biss kellhom jissodisfaw il-ħtiġijiet funzjonali tiegħu, iżda li kellhom ukoll jużaw b'mod innovattiv is-sala tal-pitkalija l-qadima li kienet parti integrali mis-sit. Il-kunċetti tad-disinn għall-bini l-ġdid kellhom ikunu bbażati fuq medda utilizzabbli ta' madwar 100,000 m² li setgħet takkomoda 2,500 post tax-xogħol, faċilitajiet speċjali, wisa' għall-parkeggju u postijiet tekniċi.

Il-kompetizzjoni kellha diversi fażijiet (§2.1 Competition phases). Fil-bidu waslu applikazzjonijiet mingħand aktar minn 300 arkitett minn 31 pajjiż u erba' kontinenti. Wara l-faži tal-ġħażla preliminari, 80 arkitett u disinjatur ingħataw id-dokumenti u l-linji gwida tal-kompetizzjoni §2.2 Competition format), u ntalbu jissottomettu kunċett ta' disinn għall-ewwel faži tal-kompetizzjoni bla ma juru isimhom. Id-disinji li ntbagħtu ġew iġġudikati minn ġurja internazzjonali, li qablet fuq lista finali ta' 12-il kandidat għat-tieni faži tal-kompetizzjoni.

Fl-aħħar laqqha l-ġurija għażlet tliet disinji rebbieħa:


Grafika 31

L-ewwel premju: Coop Himmelb(l)au, Vjenna, Awstrija




Grafika 32

It-tieni premju: ASP Schweger Assoziierte, Berlin, Germanja



Grafika 33

It-tielet premju: 54f architekten/T. R. Hamzah & Yeang, Darmstadt, Germanja/Selangor, Malasja



It-tliet rebbieħha ġew mistiedna mill-Kunsill Governattiv tal-BČE jieħdu sehem f'faži ta' reviżjoni, li fiha kellhom l-opportunità jirfinaw id-disinji tagħhom. Fit-13 ta' Jannar 2005 il-Kunsill Governattiv ikkonkluda li l-kunċett tad-disinn rivedut ta' Coop Himmelb(l)au kien dak li jissodisa bl-aħjar mod ir-rekwiżiti funzjonali u tekniċi tal-BČE, u li kellu l-karatteristiċi li jirriflettu l-valuri tal-BČE tradotti f'lingwa arkitettonika. Fl-istess ħin, il-Kunsill Governattiv iddeċċieda li jniedi faži ta' titjib (§3.2 Optimisation phase) biex ir-rekwiżiti funzjonali, tekniċi u ta' spazju jiġu eżaminati mill-ġdid sabiex jitnaqqsu l-ispejjeż u jiġi żgurat li r-riżorsi jintużaw bl-aħjar mod.

2.1 Fażijiet tal-kompetizzjoni

Il-kompetizzjoni internazzjonalni tal-ippjanar urbanistiku u d-disinn arkitettoniku għall-bini l-ġdid tal-Bank Ċentrali Ewropew (BČE) għaddiet minn diversi fażijiet. Fil-faži tal-għażla preliminari, 80 parteċipant intgħażlu biex jieħdu sehem fl-ewwel faži. Mid-disinji li ntbagħtu, il-ġurija għażżelet 12-il parteċipant li ġew mistiedna biex ikomplu jiżviluppaw id-disinji tagħhom fit-tieni faži. L-aħjar tliet disinji mbaghħad intgħażlu minn fost dawn it-12-il disinn. Wara faži ta' reviżjoni, il-Kunsill Governattiv tal-BČE kkonferma d-deċiżjoni tiegħi dwar id-disinn rebbieħ.

2.1.1 Faži tal-għażla preliminari

L-**avviż tal-kompetizzjoni** stieden arkitetti mid-dinja kollha biex japplikaw għall-kompetizzjoni sal-20 ta' Jannar 2003. Daħlu madwar 300 applikazzjoni, li

mbagħad ġew iġġudikati minn kumitat tal-għażla preliminari skont il-kriterji stabbiliti fin-notifika tal-kompetizzjoni. Il-kumitat, li kien magħmul minn ħames membri tal-istaff tal-BČE meghjuna minn arketti tal-ġurija internazzjonali, għażel 80 arkitt (70 "stabbiliti" u 10 "żgħażaqgħ u ġodda fis-sett") biex jieħdu sehem fl-ewwel faži tal-kompetizzjoni.

Tagħrif ieħor u materjal li jista' jitniżże'

- Il-Bank Ċentrali Ewropew iniedi kompetizzjoni arkitettonika internazzjonali [Stqarrija ghall-istampa](#)
- 80 arkitt jingħażlu għall-ewwel faži tal-kompetizzjoni arkitettonika tal-BČE [Stqarrija ghall-istampa](#)
- [Lista tal-kandidati li ġadu sehem fl-ewwel faži tal-kompetizzjoni tad-disinn arkitettoniku](#)

2.1.2 L-ewwel faži

It-80 arkitt inkluži fil-lista finali fil-faži tal-għażla preliminari ntalbu jibagħtu kunċett ta' disinn bla ma juru isimhom għall-ewwel faži tal-kompetizzjoni sas-7 ta' Lulju 2003. Il-kunċetti kellhom jinkludu disinn arkitettoniku inizjali għall-bini l-ġdid tal-BČE u pjanijiet għall-iżvilupp urbanistiku tas-sit. B'kollox intbagħtu 71 proposta ta' disinn li mbagħad ġew iġġudikati minn ġurija internazzjonali.

Grafika 34

Kunċetti ta' disinn



Kriterji tal-evalwazzjoni

L-evalwazzjoni tal-proposti saret eskużivament skont il-kriterji li ġejjin:

- ippjanar urbanistiku, arkitettura u pajsaġġ generali;
- konformità mal-karatteristiċi ewlenin tal-programm funzjonali u tal-ispazju, fosthom il-moduli ta' tkabbir;
- Orientament fattibbli tal-kunċett tal-enerġija u l-ambjent, u konformità mal-karatteristiċi ewlenin tar-rekwiżiti teknici tal-BČE;
- Konformità mar-regoli rilevanti, b'mod partikolari fil-qasam tal-liġi dwar il-bini u l-liġi dwar il-ħarsien tal-ambjent.

Materjal li jista' jitniżżei

- Minuti tal-laqgħha tal-ġurija (I-ewwel faži)
- Proposti tad-disinn (I-ewwel faži)

2.1.3 It-tieni faži

L-evalwazzjoni tal-proposti li ntbagħtu fl-ewwel faži tal-kompetizzjoni wasslet għal lista finali ta' 12-il kandidat li ntalbu jipprezentaw kunċetti iż-żejed dettaljati tad-disinn arkitettoniku għat-tieni faži.

Grafika 35

Kunċetti dettaljati tad-disinn



Kriterji tal-evalwazzjoni

L-evalwazzjoni tal-proposti saret eskużivament skont il-kriterji li ġejjin:

1. **Ippjanar urbanistiku, arkitettura u pajsaġġ generali;**
 - disinn arkitettoniku u impatt tal-kumpless tal-ispazju;
 - integrazzjoni fil-kuntest urbanistiku u l-pajsaġġ generali
 - integrazzjoni ta' monumenti u bini protetti
 - funzjoni u kwalità tad-disinn tal-pajsaġġ
 - oriġinalità, ispirazzjoni u innovazzjoni tal-kunċett
2. **Konformità mal-karatteristiċi ewlenin tal-programm funzjonali u tal-ispazju, fosthom il-moduli ta' tkabbir:**
 - twettiq tal-programm tal-ispazju
 - organizazzjoni funzjonali
 - kwalitajiet tal-ispazju u tad-disinn
 - ippjanar taż-żoni ta' sigurtà
 - cirkolazzjoni interna
 - aċċess estern

3. **Orjentament fattibbli tal-kunċett tal-enerġija u l-ambjent, u konformità mal-karatteristiċi ewlenin tar-rekwiżiti tekniċi tal-BČE:**
 - spejjeż taċ-ċiklu tal-validitā (spejjeż ta' investiment u spejjeż operattivi);
 - kunċett tal-enerġija u teknika
 - fattibbiltà ekonomika
4. **Konformità mar-regoli rilevanti, b'mod partikolari fil-qasam tal-liġi dwar il-bini u l-liġi dwar il-ħarsien tal-ambjent.**

Proposti tad-disinn

- **101 Murphy/Jahn, Inc. Chicago, Stati Uniti Helmut Jahn**

Helmut Jahn

Il-kunċett arkitettoniku huwa magħmul minn żewġ torrijiet mibrumin għoljin 35 sular li huma magħqudin biex jiffurmaw binja waħda fil-Grigal tal-Grossmarkthalle. It-torrijiet joħolqu kuntrast vertikali mal-pjan orizzontali tal-Grossmarkthalle. It-torrijiet mibrumin jinfetħu fid-direzzjoni tad-dahla u tax-xmara biex il-veduti kemm lejn it-torrijiet kif ukoll mit-torrijiet ikunu wesgħin kemm jista' jkun. Il-Grossmarkthalle huwa kkonservat tajjeb u jibqa' jidher ghalkolli minn Sonnemannstrasse. Il-kunċett tad-disinn tat-tieni faži kien ivarja sew mill-kunċett ġenerali tal-ewwel faži, li kien jikkonsisti f'żewġ binjet paralleli li joħorġu għal fuq il-Grossmarkthalle biex jgħaqquduh max-xmara bla ma jeqirdu l-lawtonomija ta' dan il-bini storiku.

Grafika 36

101 Murphy/Jahn, Inc.



- **107 tp bennett, London, United Kingdom**

Richard Beastall, Christopher Bennie, D. Granville Smith, William Soper

Dan il-kunċett jistrieħ fuq aspetti marbutin mal-kostruzzjoni u fuq soluzzjonijiet għall-enerġja innovattiva biex jinħoloq ambjent tax-xogħol xieraq u komdu.

L-ambjent pajsaġġistiku huwa inkorporat fil-kunċett generali tad-disinn: il-binjet baxxi huma mmudellati u mżerżqin biex joħolqu varjetà ta' spazji interessanti.

Il-moduli tat-tkabbir għal xi espansjoni li jista' jkun hemm fil-gejjieni huma integrati tajjeb f'dan il-kunċett fis-sura ta' żewġ torrijiet oħra ta' għoli differenti li jagħtu fuq il-Lbič. Il-Grossmarkthalle huwa kkonservat tajjeb.

Grafika 37

107 tp bennett




- **120 Barkow Leibinger Architekten, Berlin, Germanja**

Regine Leibinger, Frank Barkow

Il-kunċett ta' binja ta' 29 sular fuq in-Nofsinhar tal-Grossmarkthalle, u parallela miegħu, b'fetħiet jew *sky cuts* joħolqu xbieha b'saħħiħita bla ma joħonqu l-Grossmarkthalle. L-ispazji vojta uniċi bejn il-komponenti differenti tal-bini jippermettu li l-volum kbir jirreagixxi mal-inħaw ta' madwarhom: dawn l-ispazji miftuhin huma ddisinjati bħala ġonna li jiissimbolizzaw l-Istati Membri tal-Unjoni Ewropea. Il-Grossmarkthalle huwa kkonservat tajjeb. Kollox ma' kollox, il-kunċett jidher li jipprometti f'termini ta' disinn.

Grafika 38

120 Barkow Leibinger Architekten




- **124 Schneider + Schumacher Architekturgesellschaft mbH Frankfurt am Main, Germanja**

Till Schneider, Michael Schumacher

Il-bini l-ġdid, torri ċilindriku ta' 25 sular, joħloq sura ta' djalogu mal-Grossmarkthalle, li kemm jista' jkun għandu jkun ikkonservat fl-istat oriġinali tiegħi. Il-moduli ta' tkabbir għal espansjoni li jista' jkun hemm fil-gejjieni jinħolqu biż-żieda ta' sulari ġoddha 'I fuq mill-bini tal-bidu. Fit-torri nnifsu, spazji interessanti bil-ġonna jippermettu kemm postijiet tax-xogħol tal-aqwa kwalità kif ukoll żoni soċjali. Minħabba li č-ċilindru huwa kompatt, il-biċċa l-kbira tas-sit mhijiex žviluppata u medda kbira hija ddedikata għall-ħdura.

Grafika 39

124 Schneider + Schumacher Architekturgesellschaft mbH




- **133 Estudio Lamela Arquitectos, Madrid, Spain**

Carlos Lamela de Vargas

Il-bini l-ġdid jinsab bejn il-Grossmarkthalle u Sonnemannstrasse biex jgħaqqa. I-inħawi fil-qrib mal-bini tal-BCE. Għalkemm il-faċċata tat-Tramuntana ma tidhix minn Sonnemannstrasse, il-kunċett jirrispetta “l-istorja, il-kultura eżistenti u l-memorja kollettiva tagħha”.

Grafika 40

133 Estudio Lamela Arquitectos




- **140 ASP Schweger Assoziierte, Berlin, Germany**

Il-“pont imdendel fl-arja” joħloq kuntrast mal-Grossmarkthalle mingħajr ma joħnoq dan il-bini storiku. Il-Grossmarkthalle jinsab fi stat tajjeb ta' konservazzjoni, għalkemm is-saqaf tiegħu huwa mibdul b'kostruzzjoni tal-ħġieġ. Dan il-kunċett innovattiv joħloq effett tal-ġhaġeb, bil-binjet vertikali magħqudin permezz ta' pjan elevat u l-fetħha tad-dahla ewlenja. Il-modulu ta' tkabbir għal espansjoni li tista' ssir fil-ġejjeni jipprevedi torri ieħor.

Grafika 41

140 ASP Schweger Assoziierte



• **145 Coop Himmelb(l)au, Vjenna, Austria**

Dan il-kunċett jgħaqquad l-antik mal-modern b'mod intelliġenti f'forma skulturali. Il-kumpless jiġbor fih tliet elementi bažiċi: il-Grossmarkthalle, "il-binja orizzontali" u żewġ torrijiet poligonal. Fil-proġett preliminari tal-ewwel fażi, il-“binja orizzontali” kienet testendi għal fuq il-mogħdija ma' xatt ix-xmara u taqsam il-Grossmarkthalle. Issa, fit-tieni fażi, tgħaddi b'mod parallel mal-Grossmarkthalle mingħajr ma tmiss il-bini storiku. Il-Grossmarkthalle jservi ta' daħla ewlenija għall-BCE u fl-istess ħin jilqa' l-pubbliku, u huwa magħqud maż-żewġ torrijiet bl-uffiċċi permezz taċ-ċentru tal-konferenzi li jinsab fil-“binja orizzontali”. Dan il-kunċett huwa konċiż u funzjonali.

Grafika 42

145 Coop Himmelb(l)au



- **152 Frank O. Gehry Associates, Los Angeles, United States**

Frank O. Gehry

Il-ġurija sabet li l-kunċett oriġinali ta' "villaġġ" bi grupp żgħir ta' binjet max-xmara Main kien tweġġiba oriġinali għall-programm partikolari. Saqaf trasparenti jgħatti parti kbira tas-sit biex jiiforma sura ta' "umbrella Ewropea". Il-binjet nofs għoli joħolqu profil animat mas-sema 'l fuq mis-saqaf. Il-“Grossmarkthalle jirrappreżenta l-faċċata pubblika tal-BCE” u huwa trattat bħala “oġġett misjub” fi kwadru ta' bwieqi tal-ilma u soqfa trasparenti kbar imżerżqin ġelu ġelu lejn il-bini storiku.

Grafika 43

152 Frank O. Gehry Associates




- **157 54f architekten/T. R. Hamzah & Yeang, Darmstadt, Germany/Selangor, Malaysia**

Il-kunċett tad-disinn jestendi l-assi urbanistiċi għal ġewwa s-sit u jużahom biex joħloq ambjenti u elementi arkitettonici differenti. Żewġ torrijiet differenti jinsabu fin-Nofsinhar tal-Grossmarkthalle biex “isebbhu l-forma eżistenti tal-belt”.

Il-kunċett ta' spazju miftuħ huwa žviluppat sew. Postijiet tax-xogħol tal-aqwa kwalità jqisu l-aspetti tal-enerġija u l-ambjent. Il-kunċett tad-disinn jagħmel użu tajjeb mis-sit u l-proporzjonijiet tal-binjet il-ġoddha ma joħonqux il-Grossmarkthalle. Il-kunċett jintegra sew mal-inħawi ta' madwaru u jinkorpora ħafna mir-rekwiżiti tal-programm funzjonali.

Grafika 44

157 54f architekten/T. R. Hamzah & Yeang



- **159 Morphosis Santa Monica, Stati Uniti**

Thom Mayne

Il-ħolqa vibranti bejn it-torrijiet u l-Grossmarkthalle jirnexxilha tgħaqqad il-kumpless kollu mal-inħawi ta' madwaru. L-erba' binjet ta' għoli differenti ddisinjati b'mod skulturali huma magħqudin perpendikolarment man-naħha tan-Nofsinhar tal-Grossmarkthalle, bil-baži fuq pjattaforma b'ambjent pajsaġġistiku, biex jinħoloq "kampus ta' biċċiet integrati flimkien". Iż-żoni tal-medda għolja u tal-ilma jisseparaw is-sit mill-inħawi urbanistiċi. Dan il-kunċett għandu idea interessanti ta' disinn u jinkorpora bosta aspetti tal-programm funzjonali.

Grafika 45
159 Morphosis




- **163 Enric Miralles Benedetta Tagliabue, Barcelona, Spanja**

Benedetta Tagliabue

It-tliet binjet b'funzjoni unika f'għamla tal-ittra V, li jinsabu fin-Nofsinhar tal-Grossmarkthalle, jingħaqdu fil-livelli t'isfel. Il-kunċett huwa dak “tal-bank bħala s-suq”. Il-post u d-direzzjoni tal-bini jkomplu mal-mogħdija taż-żona ħadra fis-sit. Il-Grossmarkthalle huwa kkonservat għalkollox fl-istruttura u fid-dehra. Il-kunċett jiiforma orijentament komprensiv li jirmexxilu jintegra l-ambjent tal-pajsa għejji, il-Grossmarkthalle u l-inħawwi ta' madwarhom.

Grafika 46

163 Enric Miralles Benedetta Tagliabue




- **168 KHR arktekter AS Virum, Danimarka**

Din l-għamla b'saqaf ċatt titqies modesta u sofistikata fl-istess ħin u tgħaqqad flimkien il-bini l-ġdid mal-Grossmarkthalle. L-“envelopp Ewropew” huwa magħmul minn saqaf tal-ħġieġ u faċċata li tgħatti l-Grossmarkthalle u l-binjiet baxxi tal-uffiċċi; il-bini l-ġdid joħloq kuntrast mal-bini għoli tad-distrett finanzjarju ta' Frankfurt. Il-kunċett tal-ambjent pajsaġġistiku jippermetti bosta rabtiet bejn l-ispażi esterni u interni u fl-istess ħin jiftaħ għal fuq ix-xmara. Il-kunċett huwa wieħed ta' trasparenza “mingħajr ostakli bejn in-naħha ta' ġewwa u n-naħha ta' barra”.

Grafika 47

168 KHR arkteker AS Virum



Materjal li jista' jitniżżei

- Minuti tal-laqqha tal-ġurija (it-tieni faži)
- Proposti tad-disinn (it-tieni faži)

2.1.4 Ir-rebbieħa

Fi Frar 2004 ġurija internazzjonal i għażiex tliet disinji rebbieħa fost id-disinji mibgħuta fit-tieni faži tal-kompetizzjoni.

Grafika 48

Tliet disinji rebbieħa



It-tliet disinji rebbieħa

Fit-13 ta' Frar 2004 ġurija internazzjonal, ippreseduta mill-Viċi President tal-BCE Lucas Papademos, għażiex it-tliet disinji rebbieħa tal-kompetizzjoni internazzjonal tal-ippjanar urbanistiku u d-disinn arkitettoniku għall-bini l-ġdid tal-BCE fi Frankfurt am

Main, il-Ġermanja. B'hekk intemmet it-tieni u l-aħħar faži tal-kompetizzjoni tad-disinn. Il-premijiet ingħataw hekk:

1. Coop Himmelb(l)au, Vjenna, Awstrija
2. ASP Schweger Assoziierte, Berlin, Ġermanja
3. 54f architekten/T. R. Hamzah & Yeang, Darmstadt, Ġermanja/Selangor, Malasja

Tagħrif ieħor u materjal li jista' jitniżżeġ

- Ĝurija internazzjonali tagħżel it-tliet disinji rebbieħha tal-kompetizzjoni arkitettonika għall-bini l-ġdid tal-BČE [Stqarrija għall-istampa](#)
- [Minuti tal-laqgħa tal-ġurija \(it-tieni faži\)](#)

2.1.5 Faži ta' reviżjoni u deċiżjoni finali

Fit-18 ta' Marzu 2004 il-Kunsill Governattiv tal-BČE ddeċieda li jistieden lit-tliet rebbieħha tal-kompetizzjoni biex jieħdu sehem f'faži ta' reviżjoni, li tathom l-opportunità jirrevedu l-proposti tad-disinn tagħhom u jimplimentaw ir-rakkmandazzjonijiet u r-rekwiziti tal-ġurija, tal-BČE u tal-Belt ta' Frankfurt am Main. Għalhekk din il-faži tmexxiet b'kooperazzjoni mill-qrib mal-Belt ta' Frankfurt.

Fit-13 ta' Jannar 2005 il-Kunsill Governattiv ha deċiżjoni dwar l-għażla tad-disinn għall-bini l-ġdid tal-BČE. Wara diskussionijiet twal u evalwazzjoni bir-reqqa, skont il-kriterji tal-għażla, tal-preġji u n-nuqqasijiet tat-tliet disinji rebbieħha, il-Kunsill Governattiv ikkonkluda li l-kunċett tad-disinn rivedut ta' COOP HIMMELB(L)AU kien dak li jissodisa bl-aħjar mod ir-rekwiziti funzjonali u tekniċi tal-BČE, u kellu l-karatteristiċi li jirriflettu l-valuri tal-BČE tradotti f'lingwa arkitettonika. Din id-deċiżjoni kkonfermat il-ġudizzju tal-ġurija internazzjonali li kienet tat-l-ewwel premju lil dan id-disinn.

Grafika 49

Disinn tad-deċiżjoni finali



Tagħrif ieħor

- Il-BČE jagħżel il-partecipanti tal-faži ta' reviżjoni tal-proġett "Il-Bini I-Ġdid tal-BČE" [Stqarrija għall-istampa](#)
- Il-Kunsill Governattiv jiddeċiedi dwar id-disinn għall-bini l-ġdid tal-BČE [Stqarrija għall-istampa](#)

2.2 Format tal-kompetizzjoni

2.2.1 Dokumenti tal-kompetizzjoni

F'Novembru 2002 il-BČE ħabbar il-kompetizzjoni tal-ippjanar urbanistiku u d-disinn arkitettoniku għall-bini l-ġdid tal-BČE f'Il-Ġurnal Uffiċjali tal-Unjoni Ewropea. Il-kompetizzjoni tnediet bħala progett ristrett maqsum f'żewġ fažijiet, u qabilha saret l-għażla preliminari ta' 80 applikant kwalifikat. Wara l-kompetizzjoni kellu jkun hemm faži li fiha setgħet issir reviżjoni. Il-partecipanti magħżula ngħataw id-dokumenti kif ukoll ir-regoli u l-linji gwida tal-kompetizzjoni. Il-kundizzjonijiet tal-partecipazzjoni u r-regoli tal-kompetizzjoni kienu mniżżlin f'dokument bl-isem "Regoli tal-kompetizzjoni". Id-dettalji dwar ir-rekwiżiti tad-disinn ingħataw fl-“Istruzzjonijiet tal-kompetizzjoni”, li ġew ippubblikati f'taqsimiet.

Dokumenti

- [Avviż tal-kompetizzjoni, Novembru 2002](#)
- [Regoli tal-kompetizzjoni, Novembru 2002](#)
- [Istruzzjonijiet tal-kompetizzjoni, Novembru 2002](#)

2.2.2 Ĝurja

L-evalwazzjoni tal-kunċetti tad-disinn li ntabgħtu fl-ewwel u t-tieni faži tal-kompetizzjoni, kif ukoll l-għażla tar-rebbieħha, saru minn ġurja internazzjonali.

Membri tal-ġurja

Il-ġurja kienet magħmulu mill-persuni msemmi minn hawn taħt.

Ta' min jinnota li t-titli u l-pożizzjonijiet kollha tal-membri tal-ġurja jidhru kif kienu dakħinhar tal-kompetizzjoni għad-disinn tal-bini l-ġdid tal-BČE. Minn dak iż-żmien 'i hawn setgħu nbidlu.

Tabella 1**Il-ġurija**

F'isem il-BČE u l-banek ċentrali nazzjonali	F'isem il-Belt ta Frankfurt am Main	Arkitetti esterni
President Lucas Papademos (Viċi President tal-BČE)	Edwin Schwarz (Kunsillier tal-Belt responsabbi għall-ippjanar urbanistiku)	Il-Viċi President Françoise Hélène Jourda (Franza)
Liam Barron (Direttur Ĝenerali, Central Bank of Ireland)		Oriol Bohigas (Spanja)
Sirkka Hämäläinen (Membru tal-Bord Eżekuttiv tal-BČE)		Kees Christiaanse (Pajjiżi I-Baxxi)
Yves Mersch (Gvernatur, Banque centrale du Luxembourg)		Massimiliano Fuksas (Italja)
Hanspeter K. Scheller (Direttur Ĝenerali, Amministrazzjoni tal-BČE)		Michael Wilford (Renju Unit)
Ernst Welteke (President, Deutsche Bundesbank)		

Minbarra l-membri tal-ġurija msemmijin hawn fuq, il-persuni li jidhru hawn taħt inħatru bñala deputati.

Deputati**Tabella 2****Deputati**

F'isem il-BČE u l-banek ċentrali nazzjonali	F'isem il-Belt ta Frankfurt am Main	Arkitetti esterni
Hans Georg Fabritius (Membru tal-Bord Eżekuttiv, Deutsche Bundesbank)	Dirk Zimmermann (Belt ta' Frankfurt, Kap tad-Dipartiment tal-ippjanar Urbanistiku)	Craig Dykers (Norveġja)
Klaus Gressenbauer (Direttur Ippjanar u Kontroll, BČE)		Martha Schwartz (Stati Uniti)
Brian Halpin (Deputat Direttur Ĝenerali, Central Bank of Ireland)		
Thomas Rinderspacher (Kap, Diviżjoni tal-Kwartieri Ĝenerali, BČE)		
Fernand Yasse (Kap, Organizzazzjoni u Gestjoni tar-Riskji, Banque centrale du Luxembourg)		

Dokumenti

- [Minuti tal-ewwel laqgħa tal-ġurija, 28-29 ta' Awwissu 2003](#)
- [Minuti tat-tieni laqgħa tal-ġurija, 12-13 ta' Frar 2004](#)

3 Faži tal-ippjanar

3.1 Id-diversi fažijiet tal-ippjanar

Wara li COOP HIMMEL(L)AU tejbu d-disinn rebbieħ (§3.2 Optimisation phase) tagħhom fl-2005, abbaži tal-ħtiġijiet funzjonali, spazjali u tekniċi riveduti, u wara li ġie stabbilit il-baġit, il-proġett għaddha għall-faži tal-ippjanar preliminary (§3.3 Preliminary planning phase, 2006) u mbagħad għall-faži tal-ippjanar dettaljat (§3.4 Detailed planning phase, 2007).

Grafika 50

Il-bini tad-daħla joħloq entratura distinta mit-Tramuntana

(© ISOCHROM.com)



Id-diversi stadji

Il-faži tal-ippjanar preliminari u dik tal-ippjanar dettaljat kienu jinvolvu:

- Thejjija u implimentazzjoni tal-proċeduri meħtieġa għas-sejħa għall-offerti biex il-kuntratti tas-servizzi jingħataw lill-dawk li kienu qed jippjanaw, lill-experti, periti, inġinieri u kumpaniji tal-kostruzzjoni li kienu sejkun involuti fl-ippjanar u l-kostruzzjoni tal-bini
- Preżentazzjoni tal-pjanti lill-awtoritajiet tal-Belt ta' Frankfurt biex jinħarġu l-permessi meħtieġa għall-bini, u reviżjoni tal-pjanti kollha biex dawn ikunu

konformi mar-regolamenti tal-bini applikabili, p.e. kowd tal-bini, ħarsien kontra n-nar u standards ta' saħħa u sigurtà

- Aġġornament tal-pjan tal-ispejjeż biex dan ikun konformi mal-baġit generali
- Žvilupp tad-disinn u tal-pjanti dettaljati korrispondenti bbażati fuq l-ispeċifikazzjonijiet riveduti tal-bini u fuq il-valutazzjoni kontinwa tal-inginieri

3.2 Faži tat-titjib

3.2.1 Deċiżjoni preliminari

Meta għażel lil COOP HIMMELB(L)AU biex ifassal il-pjanti għall-kwartieri l-ġodda tal-BČE, il-Kunsill Governattiv iddeċċieda wkoll li jintroduċi faži ta' titjib. B'kooperazzjoni mal-BČE, il-periti għamlu reviżjoni tal-kunċett tad-disinn tagħhom waqt li qiesu l-ħtiġijiet funzjonal u spazjali riveduti, biex jiġi żgurat l-aħjar użu tar-riżorsi u biex jitnaqqsu l-ispejjeż. Fl-istess ħin, il-BČE ġadhem mill-qrib mal-awtoritajiet ta' Frankfurt biex is-sit tal-Grossmarkthalle jiġi integrat fl-infrastruttura tal-belt.

Grafika 51

Id-disinn qabel il-faži ta' titjib

(© Frank Hellwig)




Approvazzjoni

Fil-15 ta' Dicembru 2005, il-Kunsill Governattiv approva l-proġett tad-disinn imtejjeb ta' COOP HIMMELB(L)AU għall-kwartieri l-ġodda tal-BČE. Il-proġett il-ġdid kien għal kollex konformi mal-ħtiġijiet tal-BČE.

Grafika 52

Id-disinn fi tmiem il-faži ta' titjib

(© Robert Metsch)



Tibdil

Il-faži tat-titjib wasslet għal ħafna bidliet fil-proposta tad-disinn:

- L-ewwelnett, ġie introdott element ġdid tal-bini, li jaqsam il-Grossmarkthalle, jikkollega s-sala mat-torrijiet tal-uffiċċi u jipprovd i-ntrata distinta għall-kwartieri l-ġodda tal-BČE mit-tramuntana.
- It-tieni, ġie intensifikat l-użu tal-Grossmarkthalle, waqt li ttejbet il-veduta tal-Grossmarkthalle min-Nofsinhar.
- Il-ħtiġijiet riveduti wasslu għal tnaqqis fl-ġħadd ta' postijiet tax-xogħol minn 2,500 għal 2,300. Dawn huma okkupati minn 1,500 sa 1,800 membru tal-istaff tal-BČE, kif ukoll minn esperti tal-banek ċentrali nazzjonali, konsulenti esterni, żgħażaqgħi li jkunu qed jitħarrġu u staff temporanju.

3.3 Faži tal-ippjanar preliminari

3.3.1 Dettalji

FI-20 ta' Frar 2007, il-Bank Ċentrali Ewropew (BČE) ipreżenta r-riżultat tal-faži tal-ippjanar preliminari, li waqtha l-periti mmodifikaw il-proposta tad-disinn għall-bini l-ġdid abbaži tar-riżultati tal-faži tat-titjib. Il-faži ta' ppjanar preliminari wittiet it-triq għall-faži ta' ppjanar dettaljat.

Grafika 53

Mudell, Veduta mit-Tramuntana

(© Markus Pillehofer)



3.3.2 Titjib

Il-bini għoli u l-bini tal-intrata, li jgħaqquad il-Grossmarkthalle mat-torri, ġew imċaqlqa ffit lejn il-punent, fuq parti mill-bini li reġa' nbena wara t-Tieni Gwerra Dinjija. Skond ir-rekwiżiti tal-awtoritatijiet għall-preżervazzjoni storika, il-faċċata magħrufa ta' konkrit bħal grilja kellha tibqa' kif kienet. Il-funzjonijiet kif maħsuba għall-Grossmarkthalle ġew riorganizzati abbaži ta' preżervazzjoni storika u rekwiżiti funzjonali. Il-faċċata tal-bini għoli saret iż-żejjed effiċċenti fir-rigward tal-użu tal-enerġija, u dan billi żdied il-livell ta' ħarsien kontra x-xemx. Id-disinn tal-pajsaġġ tas-sit ġie definit u žviluppat mill-ġdid biex il-ħtiġijet tal-BČE għas-sigurtà jiġu integrati fil-pajsaġġ.

Grafika 54
Mudell, Veduta mill-Grigal

(© Markus Pillhofer)



3.4 Faži tal-ippjanar dettaljat

3.4.1 Talba għal permess tal-bini

Fit-8 ta' Ottubru 2007 il-Bank Ċentrali Ewropew (BČE) ippreżenta r-riżultat tal-faži tal-ippjanar dettaljat għall-bini l-ġdid tiegħu. Id-disinn tressaq quddiem l-awtoritajiet rilevanti tal-Belt ta' Frankfurt għall-permess tal-ippjanar. Fit-22 ta' Ottubru tal-istess sena, il-Belt ta' Frankfurt tat il-permess biex fl-ewwel trimestru tal-2008 jibda x-xogħol preliminari tal-kostruzzjoni.

Grafika 55

Mudell

(© COOP HIMMELB(L)AU, Markus Pillhofer)



3.4.2


Permess tal-bini

Fis-6 ta' Mejju 2008 Petra Roth, Sindku tal-Belt ta' Frankfurt am Main, ikkunsinjat il-permess tal-bini għall-proġett kollu tal-kwartieri l-ġodda lil Jean-Claude Trichet, li kien il-President tal-BCE.

Grafika 56

Provi tal-kultur f'waħda mill-koloni ġewwa I-Grossmarkthalle

(© Robert Metsch)



3.4.3 Xogħol preliminari ta' bini

Fost affarrijiet oħra, ix-xogħol preliminari tal-kostruzzjoni kien jinkludi t-twaqqigħ taż-żewġ binjet annessi fuq il-lvant u l-punent tal-Grossmarkthalle u l-kostruzzjoni tal-pilastri għall-pedamenti.

3.4.4 Restawr

Saru wkoll analiżżejjiet tal-elementi u l-materjali oriġinali tal-bini tal-Grossmarkthalle biex jiġu žviluppati metodi xierqa ta' restawr. Ĝie definit il-kunċett ġenerali għal ġewwa, inkluzi l-materjali u l-uċuħ, u nbnew diversi stallazzjonijiet tekniċi biex jiġu t-testjati kemm il-funzjonalità kif ukoll il-kwalità tal-materjali magħżula.

3.5 Faži tal-ippjanar biex jibda x-xogħol

3.5.1 Pjani dettaljati

Il-faži tal-ippjanar biex jibda x-xogħol involva l-irfinar tal-pjani żviluppati waqt il-faži tal-ippjanar dettaljat, biex tiġi faċilitata l-kostruzzjoni tal-bini l-ġdid tal-Bank Ċentrali

Ewropew (BCE). Minn Jannar 2009, il-periti u dawk responsabbi għall-pjanijiet ħadmu fuq il-pjanti dettaljati għall-bini l-ġdid.

Grafika 57

Veduta lejn il-bini mill-Punent

(© COOP HIMMELBLAU)



3.5.2 Sejhiet għall-offerti għax-xogħol tal-kostruzzjoni

Il-faži tal-ippjanar biex jibda x-xogħol bdiet fl-istess ħin tat-tieni proċedura għas-sejħa tal-offerti għax-xogħol tal-kostruzzjoni, li tnediet fil-bidu tal-2009 wara li l-ewwel proċedura għas-sejħa tal-offerti għal kuntrattur ġenerali ngħalqet fil-25 ta' Ġunju 2008 minħabba li ma tatx riżultat ekonomikament sodisfaċenti.

3.5.3 Sejhiet godda għall-offerti għax-xogħol tal-kostruzzjoni

Għat-tieni proċedura tas-sejħa għall-offerti, ix-xogħol tal-kostruzzjoni nqasam f'taqsimiet u lottijiet biex forsi kumpaniji ta' daqs medju setgħu jressqu offerti kompetitivi, u biex forsi setgħu jinstabu kumpaniji speċjalizzati għal kull sengħa.

4 Faži tal-Kostruzzjoni

Fil-ħarifa tal-2007 intbagħtu l-pjanti tad-disinn lill-awtoritajiet rilevanti tal-Belt ta' Frankfurt am Main, li mbagħad ħarġu l-permess preliminari tal-bini fit-22 ta' Ottubru ta' dik is-sena. Dan kien ifisser li x-xogħlilijiet ta' tħejji ja għall-kostruzzjoni setgħu jibdew fl-ewwel tliet xħur tal-2008. Fis-6 ta' Mejju 2008, is-Sindku ta' dak iż-żmien tal-Belt ta' Frankfurt am Main, Petra Roth, ħarġet il-permess sħiħ tal-bini lil Jean-Claude Trichet, li dik il-ħabta kien il-President tal-BCE.

Wara li ntemmet b'success il-proċedura tas-sejħa għall-offerti li fiha x-xogħlilijiet ta' kostruzzjoni nqasmu f'pakketti u lottijiet, ix-xogħlilijiet ewlenin tal-bini ġew inawgurati fir-rebbiegħa tal-2010. L-ewwel ġebla tat-torri tal-uffiċċi tqiegħdet fid-19 ta' Mejju 2010. Max-xogħlilijiet fuq it-torri tal-uffiċċi beda wkoll xogħol estensiv ta' restawr fuq il-Grossmarkthalle u l-kostruzzjoni tal-bini ġdid ta' ġewwa fi. Ftit iżjed minn sentejn wara, fl-20 ta' Settembru 2012, saret ċeremonja biex tiġi ċelebrata t-tlestitja tax-xogħlilijiet strutturali ewlenin. Wara kompla x-xogħol fuq l-immuntar tal-ħġieġ il-kbir mal-faċċata tat-torri tal-uffiċċi u l-aċċessorji interni tal-elementi kollha tal-bini, fosthom l-istallazzjoni tal-infrastruttura teknika.

Il-kunċett generali tad-disinn għall-bini l-ġdid tal-BCE kien jinkludi wkoll it-tisbiħ tas-sit industrijali madwar il-Grossmarkthalle. L-idea kienet li tinħoloq żona b'diversi tipi ta' ġonna ispirati mix-Xmara Main li tinsab fil-qrib.

Il-BCE beda jopera mill-bini l-ġdid tiegħu meta tlesta fl-2014.

Filmat mgħażżeġ tax-xogħlilijiet ta' kostruzzjoni Hawnhekk

4.1 Xogħol preliminari

4.1.1 Xogħol preliminari fis-sit

Qabel ma setgħet tikkunsinna s-sit lill-BCE, il-Belt ta' Frankfurt kienet responsabbli biex tnaddaf is-sit u tħejji għall-kunsinna. Dawn ix-xogħlilijiet saru bejn ir-rebbiegħha u l-ħarifa tal-2004 u kienu jinvolvu t-twaqqigħ ta' bini li ma kienx ta' min jippresva: fin-Nofsinhar tal-Grossmarkthalle, dan il-bini kien il-“blaue Halle”, il-“Importhalle”, li kienu jservu principally bħala maħżeen għall-frott tropikal impurtat, u l-“Ami-Halle” (sala użata mill-forzi armati Amerikani); fit-tramuntana tal-Grossmarkthalle, bejn is-sala tas-suq u s-Sonnemannstrasse, il-“Hallenhütten”, bini iżgħar, twaqqa' wkoll.

Grafika 58 Tnixxif tal-briks

(© Robert Metsch)




4.1.2 Xogħol ta' ġarr u taħfir

Bħala thejjija għax-xogħol ewlieni tal-kostruzzjoni, bejn ir-rebbiegħha u l-ħarifa tal-2008 sar ix-xogħol preliminari tal-kostruzzjoni fis-sit ta' dak li qabel kien il-Grossmarkthalle u fejn se jkun il-bini l-ġdid tal-Bank Ċentrali Ewropew (BCE). Dan kien jinkludi x-xogħol tat-taħfir u tal-pedamenti għat-torrijiet u għal parkegg taħt l-art għall-istaff, kif ukoll xogħol ta' twaqqiġi fis-sit tal-Grossmarkthalle.

Grafika 59

Skavar tal-fossa (ħajt secant bored pile)

(© Robert Metsch)



4.1.3 Xogħlijiet ta' demolizzjoni/tneħħiġi


Hatt - briksa wara l-oħra

Twaqqgħu l-pjattaforma tal-ferrovija li m'għadhx tintuża u ż-żewġ binjet annessi, ta'erba' sulari l-wieħed. Partijiet tal-binjet annessi nħattu bil-galbu bl-idejn biex il-briks setgħi jiddu għarresti għad-dan sar għaliex il-kulur tal-briks il-ġoddha ma jaqbilx ma' dak tal-qodma minħabba teknika u materjali differenti tal-manifattura.

Grafika 60

Twaqqiġħ tal-bini anness tal-punent


(© Robert Metsch)



Grafika 61

Tneħħija bl-idejn tax-xogħol tal-briks u t-twaqqiġħ tal-bini anness tal-punent

(© Robert Metsch)



4.1.4 Riċiklaġġ

It-tifrik li rrizulta meta sar dan it-twaqqiġħ, per eżempju, injam, briks, ħgieg u materjali tas-soqfa, ġew separati bil-galbu, maħżuna u mbagħad jew ġew riċiklati jew imneħħija.

4.1.5 Provi tar-restawr

Analiżijiet u provi

Il-Grossmarkthalle jeħtieg li jiġi restawrat u rinnovat biex jiġi żgurat li l-bini jkun strutturalment sod għall-ftit għexur ta' snin li ġejjin. Biex jitfassal kunċett ta' rinnovament, dawk li jirrestawraw il-bini u l-inġiniera tal-bini għamlu analiżijiet u provi ta' restawr bir-reqqa fuq il-Grossmarkthalle tul il-perijodu 2005-07. L-inġiniera għamlu stima ta' kemm il-bini hu strutturalment sod ħalli jaraw kemm hu adattat biex jibqa' jintuża, waqt li dawk li jirrestawraw il-bini għamlu tiftix għal uċuň originali u stma' il-kondizzjoni tagħhom. Dan ipproduċa għadd ta' mudelli ta' īxsara li kellhom jiġu ttrattati permezz ta' firxa ta' miżuri differenti.

Grafika 62

Provi tar-restawr tal-faċċata tal-konkrit f'forma ta' grilja bi twieqi kampjun © Robert Metsch.

(© Robert Metsch)




Materjali oriġinali

Ġewwa l-binjet tal-ġnub, fit uċuħ baqgħu fl-istat oriġinali tagħhom. Per eżempju, partijiet mit-turġien u l-ispazji tal-kaxxiera għadhom fl-istat oriġinali tagħhom; fis-sala tad-dħul tal-bini tal-ġenb fuq in-naħha tal-punent, id-disinn dekorattiv oriġinali tal-briks għadu ježisti taħt it-tikħil. Dawn l-uċuħ inkixfu u rrestawrat. Fejn kien meħtieg li jiżdied xi materjal fuqhom, dan sar bl-użu ta' materjali newtrali u sottili li jaqblu mal-materjali oriġinali.

Grafika 63

Provi tar-restawr tal-faċċata tal-konkrit f'forma ta' grilja bi twieqi kampjun © Robert Metsch.

(© Robert Metsch)



4.1.6 Pedamenti bil-pilastri

Taħfir tal-fossa

Fis-sajf tal-2008, sar xogħol preliminari fis-sit tal-kostruzzjoni lejn in-Nofsinhar tal-Grossmarkthalle bi tħejjija għall-kostruzzjoni tat-torrijiet. Dan kien jinvolvi t-taħfir tal-fossa (ħajt tal-pilastri bborjati u mrikkba) u l-kostruzzjoni tal-pedamenti bil-pilastri.


Ġew mgħaddsa fl-art 97 pilastru tal-pedamenti u mekkaniżmi ġeotermiċi sa fond massimu ta' 37 metru waqt din il-faži tax-xogħol tal-kostruzzjoni, li tlestiet f'Ottubru 2008.

Pajipijiet li jifformaw parti miċ-ċirkuwit u twaħħlu mal-gaġġa tal-pilastri u jistgħu jiġu kkollegati mal-pompi tat-tiġi fiċċentru tat-tiġi. L-užu tal-enerġija ġeotermal iċċista' jnaqqas l-ispejjeż tal-enerġija fil-bini l-ġdid.

Grafika 64

Skavar tal-fossa (ħajt secant bored pile)

(© Robert Metsch)




4.2 Xogħol strutturali

4.2.1 Bidu tax-xogħlilijet ta' kostruzzjoni

Ix-xogħlilijet ta' kostruzzjoni għall-bini l-ġdid tal-BCE bdew fir-rebbiegħha tal-2010, bit-tqiegħid tal-ewwel ġebla fid-19 ta' Mejju. L-ewwel li saru kienu x-xogħlilijet strutturali għall-elementi kollha tal-bini, ix-xogħol tal-azzar meħtieg u r-restawr tal-Grossmarkthalle.

Grafika 65

Pjanta ta' sit



4.2.2 Bini tal-kwartieri I-ġodda


Iż-żeġwġ torrijiet tal-uffiċċju huma strutturi tal-qafas tal-iskeletru tal-konkrit rinfurzat. Fit-torri tat-Tramuntana hemm 45 sular, f'dak tan-Nofsinhar hemm 43. Puntali tal-azzar u pjattal-attri jiskambjaw iż-żeġwġ torrijiet flimkien biex joħolqu struttura statika waħdanja.

Restawr tal-Grossmarkthalle

Parti kbira mix-xogħol tal-kostruzzjoni kien jiffoka fuq ir-restawr tal-Grossmarkthalle, li nbena fuq il-baži tad-disinn ta' Martin Elsaesser tul il-perijodu 1926-28. Id-dehra fundamentali tal-Grossmarkthalle nżammet, bil-faċċati u l-qoxra ta' barra rrestawrati skont l-ordni ta' konservazzjoni tal-bini. Fl-2010 nqalghu madwar 7,000 metru ta' fili mimduda u 32,500 fil wieqaf mill-bini tal-ġenb u reġgħu tkaħħlu mill-ġdid. Barra dan, issewwew madwar 14,000 difett fil-konkos.

Grafika 66

Restawr



Il-facilitajiet funzionali tal-BCE, bħaċ-ċentru tal-viżitatur, ir-ristorant tal-istaff u ż-żona tal-konferenza, huma strutturi separati tal-qafas tal-azzar li ġew integrati fis-sala tas-suq fuq il-baži tal-kunċett “struttura f'oħra”.

L-art tal-Grossmarkthalle

Fil-Grossmarkthalle hemm ċentru għall-viżitaturi, restorant għall-istaff, kafetterija u swali tal-konferenzi. Dawn il-postijiet ġew integrati fis-sala ewlenja b'sistema ta' struttura f'oħra separata. L-art originali tas-snin 1920 tas-sala ewlenja u s-sottostruttura tagħha ma kinux b'saħħiethom biżżejjed biex jifilħu t-toqol tal-elementi l-ġoddha tal-bini, u b'hekk kien meħtieġ qafas strutturali ġidid. Hemm wkoll sular ġidid impermeabbi għall-ilma taħt l-art li fih sejkun hemm l-arkivji u l-kmamar tekniċi.

Fis-sajf tal-2010 l-ħaddiema waqqgħu s-saqaf u l-kolonni tal-konkos rinfurżat għamlia ta' faqqiegħ. Dawn ix-xogħlijiet ma affettwawx l-istruttura tal-Grossmarkthalle billi l-kolonni djagonali li jżommu s-soqfa jistrieħu fuq sisien separati li jibqgħu niżlin sa taħt l-art.

Ix-xogħol tat-tqegħid tal-puntali tal-pedament għall-elementi l-ġoddha tal-bini u t-thaffir għal madwar 3,500 metru ta' konkos li jirfed is-sisien tal-kolonni eżistenti tlestell fl-2010.

Grafika 67
II-Grossmarkthalle



Xogħol ta' twaqqiġi għall-bini tad-dahla


Il-bini tad-dahla għandu l-għan li joħloq rabta funzjonali u viżiva bejn il-Grossmarkthalle u t-torri doppju tal-uffiċċi. Il-bini jaqsam mill-Grossmarkthalle biex joħloq daħla li tolqot l-għajnej fuq in-naħha tat-tramuntana tas-sit f'Sonnemannstrasse. Fih hemm ukoll post fejn isiru l-laqqħat mal-istampa.

Biex ikun jista' jsir il-bini tad-dahla, f'Awwissu 2010 twaqqgħu tliet partijiet tas-saqaf bi qbil mal-awtoritajiet għall-konservazzjoni storika. It-tliet soqfa tal-konkos li twaqqgħu kienu dawk li ġarrbu ħsara waqt l-attakki mill-ajru fit-Tieni Gwerra Dinjija u li wara reġgħu nbnew fis-snin 1950.

Huma tneħħew mill-gaffef skont pjan imfassal bir-reqqa: I-ewwel, il-faċċata tneħħiet, u thallha l-qafas strutturali tal-qxur tas-saqaf. Imbagħad twaqqgħu s-soqfa u fl-aħħar twaqqqa' wkoll il-qafas strutturali li kien magħmul minn appoġġi tal-konkos rinfurzat. Il-ħaddiema mxew bir-reqqa ma' dan il-pjan biex ma ssirx ħsara lill-partijiet originali tal-bini.

Grafika 68

Xogħliljet tat-Tneħħija d-Daħla



Xogħol fuq is-sisien tal-bini tad-daħla

Il-qalba tal-konkrit tal-bini tad-daħla wriet il-post fejn jinsab il-bini tad-daħla u l-allinjament tiegħu lejn Sonnemannstrasse.

Grafika 69

Xogħol fuq is-sisien tal-bini tad-daħla



Qafas strutturali għall-elementi tal-bini bl-istil "struttura f'oħra"

Meta tlestell is-sular il-ġdid ta' taħt l-art, is-sular ta' iffel, kif ukoll l-ewwel fit sulari tal-elementi tal-bini bl-istil "struttura f'oħra", il-kaxxa wiesgħa tat-taraġ li twassal għas-swali tal-konferenzi diġà toffri l-ewwel ħjiel tad-dimensjonijiet u l-kobor tal-bini l-ġdid minn ġewwa meta jitqabblu ma' dawk tas-sala ewlenija.

Grafika 70

Qafas strutturali għall-elementi tal-bini bl-istil "struttura f'oħra"




Restawr tas-soqfa

Is-soqfa kienu nbnew bil-proċess Torkret li għal dak iż-żmien kien l-aktar wieħed modern u din hija waħda mir-raġunijiet li wasslet biex fl-1972 il-Grossmarkthalle jsir bini skedat. Is-soqfa ġew restawrat u minkejja l-biża' li kien hemm fil-bidu, instab li l-kwalità tax-xogħol hija tajba ħafna. Tneħħha l-kisi tal-bejt li kien sar biex jilqa' għall-ilma u se jitpoġġa saff ġdid ta' insulazzjoni, waqt li s-saff tal-konkos minn naħha ta' ġewwa ġie restawrat.

Grafika 71

Restawr tas-soqfa



Restawr tal-faċċata tal-bini fuq ix-xaqliba tal-Ivant

It-tiswija tal-faċċata tal-briks tal-bini tax-xaqliba tal-Ivant bdiet fir-rebbiegħha tal-2010. Kellu jitneħħha t-tikħil mill-fili kollha u jinbidel mill-ġdid. Il-profil konġunt tal-faċċata tal-briks jikkostitwixxi waħda mill-karatteristiċi speċjali tal-Grossmarkthalle: skont id-disinn tal-perit Martin Elsaesser li dak iż-żmien kien id-Direttur tal-Ippjanar għall-Belt ta' Frankfurt am Main, il-wisa' tal-fili trasversali kellu jkun konsiderevolment usa' minn dik tal-fili vertikali, jiġifieri żewġ centimetri u nofs meta mqabbla ma' centimetru wieħed biss. B'hekk kellha tispikka l-pożizzjoni mimduda tal-filati tal-brikks. Din l-enfasi artistika fuq l-orizzontalità kompliet toħroġ bid-differenza fil-kulur tal-fili: il-mimduda tkaħħlu b'siment ċar waqt li l-wieqfa tkaħħlu b'siment aktar skur. L-għan tar-restawr bir-reqqa tal-fili huwa li terġa' tinħoloq din il-karatteristika oriġinali tal-faċċata.

Grafika 72

Restawr tal-faċċata tal-bini fuq ix-xaqliba tal-İvant



Il-bini tal-uffiċċji Tqeħġid tas-sisien għat-torrijiet tal-uffiċċji

Matul l-2010 sar xogħol ta' thaffir għall-pedamenti tal-Grossmarkthalle u tqiegħdet is-sodda tal-konkos għaż-żeuw torrijiet tal-uffiċċji. Il-parkegg għall-istaff inbena taħt l-art u jmiss man-naħha tal-punent tat-torrijiet.

Is-sodda tal-konkos tat-torrijiet għandha fond ta' tliet metri bejn wieħed u ieħor. Madwar 4,200 tunnellata ta' vireg tal-azzar intużaw għar-rinforz tal-konkos. Il-forma tas-sodda tal-konkos kellha tinħad dem biċċa biċċa u f'kull sezzjoni kellu jitferra' l-konkos bla waqfien.

Grafika 73

Il-bini tal-uffiċċi: Tqegħid tas-sisien għat-torrijiet tal-uffiċċi



Il-bini tal-uffiċċi: Il-bini tas-sulari ta' taħt l-art

Fix-xitwa tal-2010/2011 inbnew żewġ sulari taħt l-art tat-torrijiet flimkien ma' parkeġġ awtonomu ghall-istaff li jinsab fuq in-naħha tal-punent tat-torrijiet u jesa' madwar 600 karozza fuq żewġ livelli.

Grafika 74

Il-bini tal-uffiċċi: Il-bini tas-sulari ta' taħt l-art



Il-bini tal-uffiċċi: Is-sulari jkomplu tilgħin

Sa minn Lulju 2011 il-qafas strutturali tat-torrijiet ddomina sew fuq il-Grossmarkthalle. Iż-żewwġ torrijiet tal-uffiċċi telgħu bl-istess rata ta' sular fil-ġimgħa ghalkemm, minħabba li mhumiex ndaqs, torri minnhom huwa ogħla mill-ieħor. In-naħha ta' fuq tal-qafas strutturali kienet imdawra b'qafas isfar li serva ta' lqugħ biex minkejja dak il-għoli, ix-xogħol ta' kostruzzjoni jkompli għaddej fil-maltemp u fl-irrieħ qawwija waqt li s-sikurezza tal-ħaddiema ma tkunx fil-periklu. L-iskeletru tal-konkos tat-torrijiet flimkien mal-installazzjonijiet tekniċi u x-xaftijiet tal-liftijiet inbnew bl-ġħajjnuna ta' pjattaforma mobbli waqt li s-sulari telgħu bl-užu tal-armar tas-soqfa.

Grafika 75

Il-bini tal-uffiċċi: Is-sulari jkomplu tilgħin




Il-bini tal-uffiċċi: Installazzjoni tal-ewwel pjattaforma ta' aċċess

F'Novembru 2011 fl-atriju ta' bejn iż-żewġ torrijiet tqiegħed l-ewwel wieħed minn 14-il pilastri tal-azzar. Dawn il-pilastri tal-azzar, u l-pjattaformi li servew biex tgħaddi minn torri għall-ieħor, jirfu ż-żewġ torrijiet flimkien. Kienu marbutin permezz ta' pjanċi kbar tal-azzar li bdew jitwaħħlu f'Lulju 2011. Il-pilastri tal-azzar inġiebu fis-sit tal-kostruzzjoni biċċa biċċa u tpoġġew fl-atriju. Il-biċċiet imbagħad ġew iwweldjati flimkien biex kull pilastru jkun kompost minn żewġ nofsijiet.

Grafika 76

Il-bini tal-uffiċċi:



4.2.3 Skeda

Il-bini tal-ġebla baži fid-19 ta' Mejju 2010 immarka l-bidu uffiċċiali tax-xogħlilijiet ta' kostruzzjoni għall-bini l-ġdid tal-BČE. Ara §1.2.3 Laying of the foundation stone.

Iċ-ċerimonja tat-topping out fl-20 ta' Settembru 2012 immarkat it-tlestija tax-xogħlilijiet strutturali ewlenin. Ara §1.2.2 Topping out ceremony.

4.3 Faċċata

Il-faċċati tal-bini l-ġdid tal-Bank Čentrali Ewropew huma magħmula mill-ħġieġ, brikks vetrifikati u metall. Il-Grossmarkthalle (li qabel kienet is-sala ewlenija tas-suq ta' Frankfurt am Main) tingħaraf mill-faċċati tal-konkos u l-brikks filwaqt li ż-żewġ torrijiet tal-uffiċċi u l-bini tad-dahla jidhru sew li huma bini ġdid minħabba l-faċċati tal-ħġieġ u l-metall.

4.3.1 Faċċati tal-Grossmarkthalle: bini antik restawrat għas-sbuġiha orīginali tiegħi

Ix-xogħol karatteristiku tal-brikks u l-faċċata tal-konkos tal-Grossmarkthalle gew restawri b'kooperazzjoni mill-qrib mal-awtoritajiet tal-konservazzjoni storika.

Il-binjet tal-ġnub fuq il-İvant u I-punent

Sar xogħol estensiv ta' tiswija fuq il-faċċati tal-brikks taż-żewġ binjet tal-ġnub. Il-brikks imkissrin inbidlu ma' oħrajin li nġabru meta twaqqa' l-bini l-ieħor li ma kienx se jintuża fil-proġett il-ġdid. Tneħħha t-tikħil mill-fili kollha tax-xogħol tal-brikks u, skont id-disinn oriġinali tal-Perit Martin Elsaesser, dawn imtlew b'żewġ kuluri differenti ta' siment – ċar għall-fili mimdudin u skur għall-fili weqfin – sabiex tkompli toħroġ l-orizzontalità tal-filati tal-brikks.

Il-binja tal-ġenb li tagħti fuq il-İvant kienet tiġibor fiha l-kmamar tal-friża tas-suq u l-faċċata tagħha ffit li xejn kellha twieqi. Għalhekk, bi qbil mal-awtoritajiet tal-konservazzjoni storika, inħoloq wisa' fix-xogħol tal-brikks għal ringiel ta' twieqi sabiex il-faċċata tiġi tixbah li dik tal-binja tal-ġenb li tagħti fuq il-punent. Twaħħal hġieġ ġidid fil-gwarniċi qodma tal-azzar tat-twiegħi li jinsabu fit-taraġġ taż-żewġ binjet tal-ġnub.

Il-faċċati tal-konkos

Il-faċċati tal-konkos li jagħtu fuq it-tramuntana u n-nofsinhar tal-Grossmarkthalle ssewwew u tnaddfu bir-reqqa u nbidlu t-twiegħi kważi kollha. Il-gwarniċi tal-azzar tat-twiegħi l-ġoddha saru b'mod li jkunu doqoq bħall-qodma, iżda fl-istess ħin huma b'saħħithom bizzżejjed biex jifilħu l-ħġieġ doppju. Barra minn hekk, it-twiegħi l-ġoddha huma ħafna aktar effiċċenti minn dawk qodma u jaħlu inqas enerġija.

Il-faċċati tal-brikks taż-żewġ sulari t'isfel tal-Grossmarkthalle tneħħew u minflokhom saru ringiel ta' twiegħi sabiex ikun jista' jidħol aktar dawl naturali. It-twiegħi li jagħtu fuq it-tramuntana sarilhom ħġieġ li jikkontrolla s-sħana filwaqt li dawk li jagħtu fuq innofsinhar sarilhom ħġieġ li jikkontrolla t-temperatura filwaqt li jipprovdi ħarsien mir-raġġi tax-xemx.

Estensjoni tal-faċċata fuq it-tramuntana

Ix-xogħol tal-brikks tal-ħajt ta' barra tal-estensjoni tal-faċċata li tagħti fuq it-tramuntana tal-Grossmarkthalle ġie restawrat bir-reqqa. Tlieta mit-twiegħi oriġinali ġew restawrati u sarilhom ħġieġ ġidid filwaqt li l-oħrajin inbidlu bi twiegħi ġoddha magħmula minn sezzjonijiet doqoq tal-azzar u ħġieġa waħda biex jiġu jixbhu lil dawk oriġinali. Il-ħadid ta' sigurtà fuq barra ġie restawrat ukoll u twaħħal quddiem it-tliet twiegħi oriġinali.

Kunċett ta' struttura f'oħra

Skont il-kunċett ta' struttura foħra ddisinjat mid-ditta tal-arkitetti COOP HIMMELB(L)AU, iż-żona tal-konferenzi u r-ristorant tal-istaff ġew integrati fil-Grossmarkthalle bħala elementi separati tal-bini. Dawn l-elementi għandhom qafas strutturali magħmul minn puntali u travi tal-azzar, u faċċati individwal magħmula minn ħġieġ li jikkontrolla s-sħana. Filwaqt li l-elementi l-ġoddha tal-bini huma unitajiet magħluqa li għandhom is-sistema tagħħom li tirregola t-temperatura, iż-żoni miftuħa

tal-Grossmarkthalle li jinsabu madwarhom huma affettwati mit-temperatura tal-arja ta' barra skont l-istaġun.

4.3.2 Il-faċċata tat-torrijiet tal-uffiċċji: ġeometrija kumplessa

Iż-żewġ torrijiet tal-uffiċċji u l-atriju trasparenti li jgħaqqadhom flimkien huma maħsuba biex jidhru bħala struttura monolitika tal-ħgieg.

Il-faċċati tal-uffiċċji

Permezz ta' kombinazzjoni ta' ġeometriji differenti, iż-żewġ torrijiet tal-uffiċċji jidhru bħala blokka kbira tal-ħtieg, b'uċu h imżeरżqin fil-faċċat li jagħtu fuq il-punent u l-lvant u b'uċu f'għamlu ta' parabola iperbolika fil-faċċat li jagħtu fuq it-tramuntana u n-nofsinhar. Wiċċi f'għamlu ta' parabola iperbolika huwa essenzjalment wiċċi imžaqqaq 'il-ġewwa li jiġi ffurmat meta parabola li tiftaħ 'l-isfel titmexxa matul parabola fissa li tiftaħ 'il fuq. Madankollu, dak li huwa importanti hu li l-wiċċi f'għamlu ta' parabola iperbolika jiġi ffurmat minn żewġ settijiet ta' linji dritt, biex il-parabola iperbolika tinbena minn elementi f'linja ditta.

Dan il-principju jifforma l-baži tad-disinn tal-faċċata taż-żewġ torrijiet. It-torrijiet għandhom pannelli čatti tal-ħtieg, u 90% minnhom għandhom l-istess għamlu. Kull pannell fih daqs l-għoli kollu ta' sular wieħed u għalhekk kulma jidhru huma biss l-appoġġi l-weqfin. Il-wiċċi tal-ħtieg jidher omoġjenju u mžaqqaq għalkemm huwa magħmul minn pannelli dritt.

Dan il-wiċċi għandu stil modern għall-aħħar u huwa magħmul minn faċċata magħrufa bħala shield hybrid li fiha tliet saffi u hija sintesi rfinata tal-kostruzzjonijiet ta' faċċat klassiċi li tgħaqquad il-funzjonijiet ta' twieqi konvenzjonal, twieqi bi ħtieg doppu u faċċat doppi. Intgħażel tip speċjali ta' ħtieg li jissodisfa diversi rekwiżiti li għandhom x'jaqsmu mal-prevenzjoni tan-nar, it-tnaqqis tar-riflessjoni fir-radar, it-tindif tal-faċċat u l-ħarsien mix-xemx. Il-ħtieg li jagħti għal barra joffri ħarsien mir-raġġi tax-xemx filwaqt li dak fuq ġewwa jikkontrolla t-temperatura. Bejn iż-żewġ tipi ta' ħtieg hemm blajnds tal-aluminju li jkomplu jżidu l-ħarsien mir-raġġi tax-xemx.

L-uffiċċji għandhom l-arja kondizzjonata iżda t-twiegħi jippermettu wkoll il-ventilazzjoni naturali permezz ta' mekkaniżmu ġdid li bih kull ħtieg tista' toħroġ mill-gwarrniċ tagħha u ddur orizzontalment. Dan il-mekkaniżmu huwa "moħbi" wara l-faċċata ta' barra u jipprovdi arja friska fl-uffiċċji permezz tax-xquq tal-ventilazzjoni inkorporati fih. Jekk dawn ix-xquq li jistgħu jiġi aġġustati individualment ikunu miftuħiñ, is-sistema tal-arja kondizzjonata f'dak l-uffiċċju partikolari tintefha biex ma jkunx hemm ġela ta' energija. Il-partijiet tat-tieqa li jinfethu jistgħu jiġi regolati fi kwalunkwe pozizzjoni permezz ta' ċappetti li jaħdumu bl-elettriku.

II-faċċata tal-atru

Il-ħgieg tal-faċċata tal-atru – li jgħaqqad iż-żewġ torrijiet poligonali – huwa mwaħħal f'qafas tal-azzar li nħadem skont il-ħtiġijiet. Il-qafas huwa b'saħħtu biżżejjed biex jiflaħ it-toqol tal-pannelli tal-ħgieg li jinsabu tul l-għoli kollu tal-atru u għalhekk jidher sew minn ġol-ħtieg. Skont il-kunċett tad-disinn, il-ħgieg tal-atru għandu kulur newtrali u huwa trasparenti. Hekk mill-atru n-nies ikunu jistgħu jaraw tajjeb li l-bini ewlieni huwa magħmul minn żewġ torrijiet separati. Din l-impressjoni ta' atru trasparenti tissaħħaħ permezz tas-saqaf tiegħu, li wkoll huwa tal-ħgieg. Il-ħgieg huwa miksi b'mod li jassorbi anqas minn 10% tal-enerġija tax-xemx, għalkemm is-sema xorta jibqa' jidher minnu.

4.3.3 Faċċata tal-bini tad-dahla: approċċ definit b'mod ċar

Il-binja imponenti tad-dahla, li tīgi fl-ewwel pjan quddiem il-bini tat-torrijiet u l-fetħa twila orizzontali tal-Grossmarkthalle, torqom il-bixra sħiħa tal-bini u tiddefinixxi d-dehra tal-Bank Ċentrali Ewropew.

Id-dahla toħroġ madwar 20 metru 'i barra mill-Grossmarkthalle fid-direzzjoni ta' Sonnemannstrasse. Il-faċċata tat-tramuntana tagħha, li warajha jinsab iċ-ċentru tal-istampa, hija partikolarment impressjonanti: b'kuntrast mal-faċċata taż-żewġ torrijiet, għandha wiċċi tridimensjonali mżaqqaq magħmul minn pannelli iperbolici tal-ħtieg.

Il-ħitan tad-dahla, kif ukoll in-naħha ta' taħt, mumu miksijin bil-folji tal-aluminju filwaqt li l-faċċata tal-konkos tal-Grossmarkthalle fiha pannelli tal-ħgieg biex tkompli tispikka bħala d-dahla ewlenija tal-Bank Ċentrali Ewropew.

4.4 Arkitettura tal-pajsaġġ

Il-kumpanija Svizzera Vogt Landscape Architects žviluppat disinn sofistikat għall-inħawi madwar il-bini l-ġdid tal-BCE billi tat-tifsira ġidha lit-teorija tradizzjonal tal-pajsaġġ magħlurha bħala "English Garden" (Għnien Ingliz). Ix-Xmara Main serviet ta' ispirazzjoni ewlenija għad-dan tal-medda ta' ħdura, fejn tkaw lu aktar minn 700 siġra ta' 25 varjetà differenti.

Il-ħolqien ta' "Għnien Ingliz" għall-BCE

Il-prinċipju li jiddefinixxi l-“Għnien Ingliz” kien li għandu jkun f’armonija mal-pajsaġġ ta’ madwaru u jippreżenta dehra idealizzata tan-natura, ippjanata f’sens wiesa’ fuq il-mudell tal-kampanja tipika Inglizi. Hafna mill-ġonna ta’ Londra jew l-artijiet ta’ djar antiki u maestużi Inglizi, kif ukoll l-Englischer Garten (il-“Għnien Ingliz”) fi Munich jimxu ma’ dan il-prinċipju. Tipiku ta’ dan l-istil huwa l-mod kif l-arkitetti tal-pajsaġġ inkorporaw fid-disinji tagħhom il-moviment tan-nies u dak li jaraw huma u jiċċa qalqu minn post għall-ieħor. Vogts Landscape Architects kellhom dan il-kunċett f’moħħhom meta ħolqu d-disinn tal-pajsaġġ għall-bini l-ġdid tal-BCE.

L-ewwel nett, l-arkitetti tal-pajsaġġ eżaminaw l-art b'reqqa kbira biex jifhmu sewwa l-karatteristiċi kollha tagħha. L-iktar ħażja evidenti għalihom kienet li l-art hija qrib l-Osthafen (il-Port tal-Lvant) u tmiss max-xatt tax-Xmara Main. Għalhekk għażlu l-ilma biex ikun l-element centrali li jispikka fid-disinn tal-pajsaġġ.

Ix-xmara – l-ispirazzjoni ewlenija għall-ġonna

Għal dak li huwa pajsaġġ ġaj, l-idea ġenerali kienet li jinħoloq it-terren tipiku tal-witat naturali ta' xatt ix-xmara. It-topografija partikolari tal-pajsaġġ tax-xmajjar, bix-xquq u l-għoljet watja, il-meded tal-ilma qiegħed, il-qatgħat u l-qlib fil-blat, iñħolqot f'forom ġeometriċi. Ir-riżultat huwa medda ta' ġonna magħmulu minn pajsaġġ stilizzat ta' xmara li jimxi mal-profil tax-Xmara Main u jinkorpora s-sala tal-pitkalija, il-bini tal-uffiċċi u faċilitajiet essenziali oħra, filwaqt li jżomm il-kwalitajiet kollha ta' ġnien. Il-veġetazzjoni ssaħħa u fl-istess waqt tqanqal dubji dwar l-idea ta' pajsaġġ tax-xmajjar, minħabba li tikkonsisti f'taħlit ta' xtieli tipiči tax-xmajjar u pjanti eżotici li ma jidhrux f'lokhom f'habitħ bħal dan. Il-biċċa l-kbira tas-siġar iwaqqgħu l-weraq, sabiex in-nies ikunu jistgħu "jaraw u jħossu" l-istaġġuni differenti. Il-mergħat b'siġar imbegħdin minn xulxin huma mżewaq bi msägar sfiegħ, il-lugħ tal-ħaxix, formazzjonijiet tipiči ta' xatt ix-xmara u ringieli ta' siġar li jtenu l-għamla tal-widien tax-xmajjar.

Għal dak li huwa pajsaġġ mejjet, certi nħawi nksew biċ-ċangaturi li jgħibbu ftit f'irrqajja ta' asfalt jew ħaxix minflok ma jieqfu ħesrem. Intuża xi ġebel li jmur lura sa meta l-Grossmarkthalle kienet għadha l-pitkalija ta' Frankfurt. Barra minn hekk, uħud mill-profili tal-widien tax-xmara huma mimlijiż b'ġebel tipiku li jinsab fi nħawi bħal dawn.

"Pulmun ekologiku" għall-belt ta' Frankfurt

Ix-xogħol fuq id-disinn tal-pajsaġġ beda f'Novembru 2012 meta tħawlu l-ewwel siġar tal-ġingo. L-arkitetti tal-pajsaġġ ħolqu medda ta' ġonna li tagħti l-impressjoni li kibret b'mod naturali, minkejja li kollex kien ippjanat u maħsub bir-reqqa minn qabel. Dan jgħodd ukoll għat-ġħad tagħmir meħtieġ ta' sigurtà li huwa inkorporat fil-pajsaġġ bħala ħitan u l-lugħ li jidher minn il-limiti tal-post. Dawn ġew integrati f'saffi fil-ġonna biex, safejn huwa possibbli, il-medda ta' ħdura ma tidħix bħala post magħluq, la minn barra u lanqas minn ġewwa. Il-ħajt ta' barra huwa magħmul minn materjal li jirrifletti l-konsistenza tal-art biex jidher qis u waħda mal-medda tal-ġonna. Parti mill-ilquġġ timxi mat-tlugħu u l-inżul tal-pajsaġġ u hija magħmulu minn struttura tal-metall li tixxbax palizzata. L-ispażju bejn l-elementi individuali weqfin ivarja skont qisien definiti minn qabel.

Flimkien mal-ġonna l-oħra li jinsabu fil-qrib – bħalma huma l-Grūn Gürtel, il-medda ta' ħdura madwar Frankfurt, il-Mainuferpark, il-medda ta' art max-xatt tax-Xmara Main, il-Hafenpark li jinsab fil-qrib u huwa ġnien ġdid imsejjes fuq it-tema "sport u eżerċizzju" u l-Ostpark, il-ġnien fid-distrett ta' Ostend fi Frankfurt – il-pajsaġġ ta' madwar il-bini l-ġdid tal-BCE jagħti seħmu biex jinħoloq "pulmun ekologiku" għall-belt ta' Frankfurt.

5 Appendiċi

Tabella 3
Materjal Addizzjonali

Materjal Addizzjonali
FULJETT - INFORMAZZJONI DWAR IL-BINI ĜDID TAL-BANK ČENTRALI EWROPEW FI FRANKFURT (Ingliz , Germaniz)
FOLJA GHALL-INFORMAZZJONI (Ingliz , Germaniz)
BULLETTIN-Marzu 2015 (Ingliz , Germaniz)

© Bank Ċentrali Ewropew. 2021

Indirizz postali 60640 Frankfurt am Main, il-Ġermanja
Telefon +49 69 1344 0
Websajt www.ecb.europa.eu

Id-drittijiet kollha miżmumin. Ir-riproduzzjoni għal għanijiet edukattivi u mhux kummerċjali hija permessa sakemm jissemma s-sors.

Għat-terminoloġija speċifika, jekk jogħġibok irreferi għall-glossarju BCE (disponibbli bl-Ingliz biss).